



శ్రీ

నానకుచరిత్ర.



పంచమాధ్యాయము.



అనంతరము నానకు కొంతకాల మచ్చటనుండి సోదరి వద్ద బావవద్ద నెలవుకొని లాహోరు మండలము నందలి యమ్నా బాదు పట్టణముకుఁ బయనమైపోయెను. సుల్తానుపురమునువిడిచిన యాగడియ మొద్దులుకొని యీకథానాయకుఁడు గురు నానకు నామముతో వ్యవహరింపఁ బడుచువచ్చె. ఏలయన నాదినము ప్రారంభముగా నతఁడు తనకాలమున సంఘమునందు ప్రజలియుండిన దురాచారమును వెలిపుచ్చి ఖండించుటకును బ్రజల మనస్సులనుండి మూఢవిశ్వాసములను దొలగించుటకును సత్యమని తానునమ్మినమతము స్వేచ్ఛగా లోకులకు బోధించుటకును సంకల్పించెను. ఏమనుష్యుఁడు తన బోధనలవలన మూనవకోటికి నీతి యాత్మజ్ఞానము మనోవికాసము గలిగించునో యతఁడే గురుశబ్దమున కర్హుఁడు. నానకు తనకుఁ గలిగిన యాత్మజ్ఞానమును దోడిమానవులకు నెఱింగించుటకే గాక దైవధర్మమబకు విరుద్ధములైన దురాచారము

లను సంఘమునుండి దూరముగఁ దోలుటకునిర్మూలించుటకు సమకట్టె గావున నీతఁడు గురుబిరుదము నందుటకుదగినవాడు. అందుచేత నాశబ్ద మతనియందు సార్థకమయ్యెను.

సుల్తానుపురమునుండి, యమ్నా బాదుకుఁ బోవుట కేసు దినములపట్టెను. ఈపట్టణమునకు నానకు వచ్చుటకుఁ గారణమేమన నచ్చట దైవభక్తుఁడు సత్సేవీతఁడు నగు వడ్లవాడొకఁ డుండెను. అతని జూచుటయే యీగురుని యభిలాష. ఆవడ్లంగి పేరు లల్లో. నానకు తత్పురము బ్రవేశించి సరిగ్గా యావడ్లంగియింటికిఁ బోయెను. లల్లో నానకు మహాత్ముడని వినియుండనేకాని యాతని దరిశన మదివఱకెన్నఁడూ జేసియుండలేదు. తనగృహమున కనాహూతుఁడై యరుదెంచిన పురుషుఁడు నానకేయని తెలిసికొని యావడ్లంగి మహానందభరితుఁడై వానినెంతయు గౌరవించెను. అతఁడక్కడ కొన్ని నాళ్లుండి తనమతము బోధింప నారంభింప నాపురజనులకు వానిమీఁద సన్నిప్తముపొడమెను. అన్నిప్తమేకాదు కేవల ద్వేషమే కలిగెను. అట్లుకలుగుట యాశ్చర్యముగాదు. ఏలయన నేమనుష్యుడైన మతవిషయమునగాని, సంఘవిషయమునగాని, జ్యోతిషాది శాస్త్రవిషయములగాని కొత్తసిద్ధాంతము బోధించినప్పుడును సిద్ధాంతము ప్రాతదైనను నూతనముగా నాచరణమునకు దెచ్చినప్పుడును లోకులు కాకులట్లు వానిని బాడిచి తల యెత్తుకొననీయక నిందించి బహిష్కరించి దండించి

చేతనైనచో నిష్కార్యముగ జంపివేయుదురు. ప్రపంచము
యొక్క పూర్వచరిత్రం జదివినవారి కందఱకు నిది విదితమే.
లోకులు క్రొత్తసిద్ధాంతములలో నున్న యోగు బాగుల నర
యరు. వానివలన మానవకోటికిఁ గల్గు లాభనష్టములను వి
చారింపరు. మునుపటి యాచారములకు విరుద్ధముగ బోధిం
చినవాఁడు నీతిమంతుఁడైనను సరే విద్యాసముద్రుఁడైనను
సరే జ్ఞానరాసియైనను సరే యదియెల్ల లెక్కసేయక వానినెల్ల
సిలుగులం బెట్టుదురు. ఈమాటల యాధార్యముస్థిరపరచుట
కుదాహరణములు వేనవేలున్నవి. ఎందరో పరమపవిత్రులు
ష్ఠులిన చరిత్రలచేత సంహరింపఁబడిరి. ఎందరో విజ్ఞానవంతులు
పరమమూర్ఖులచేత బాధింపఁబడిరి. ఎందరో శాస్త్రకారులు
నిరక్షరకుక్షులచేత నిందింపఁబడిరి. అవైతమతోద్ధారకుండగు
శ్రీ శంకరాచార్యుఁడు మళయాళ బ్రాహ్మణులచేత నన్నియి
దుమలఁ బడెనో మనము వినియుండలేదా! ఆయనతల్లి మృతి
నొందినప్పుడు కులబ్రాహ్మణులు శవడహమునకు సహాయ
ముచేయక మిన్నకుండ శంకరుడుగొడ్డలితో మాతృదేహమును
ఖండఖండములుగా జేసిమోసికొనిపోవుటకువీలు లేక తనదొడ్డిలో
నేయగ్ని సంస్కారము చేసెనట. విశిష్టాద్వైత మతోద్ధారకు
డగురామానుజాచార్యుని చోళరాజు దేశమునుండి తరిమెనట.
రామానుజుఁ డారాజు చనిపోవువఱకు ననగా పండ్రెండు సం
వత్సరములు తనమతము స్వదేశమున బోధింప వీలులేక విజే

శములఁ గాలక్షయము చేసెను. ఏనుక్కిన్తువంటి నీలివంతుని బరమభక్తుని నుగుణవంతుని వానిదేశీయులగు యూదులు నిన్నే తుకముగాఁ గొరత వేయింపలేదే. మతముమాట యటుండనిండు ప్రకృతి శాస్త్రములలోఁ గొత్తసంగతులు కనిపెట్టిన వారికిఁగూడ నిట్టి యవస్థలే సంభవించినవికదా! „సూర్యుడు భూమిచుట్టు నిరుగుటలేదు. భూమియే సూర్యునిచుట్టు జిరుగుచున్నదని కష్టపడి కనిపెట్టి యాసత్యము లోకమునకు వెల్లడించి నందుకేగదా బ్రానోయను పశ్చిమఖండవాసుని వాని మతసులగు క్రైస్తవులు బ్రతికియుండగా వానిని నిప్పులతో బడవేసి చంపిరి. కొత్తదానిని లోకులు మొట్టమొదట నెవరించుట సహజము.

నానకు కొత్త సిద్ధాంతమేమియు జెప్పక పోయినను వానిమతము పవిత్రమైన యార్యమతమైనను యానాటి దేశీయుల యాచారమునకు విరుద్ధముగ నుండుటచే వానిని ప్రజలు ద్వేషించిరి. నానకు పరమశాంతుడైనను దత్పురజనులు వాని నగ్రలాశిచేసి చప్పటలఁ జరచి యవమానించిరి. నానకునకు మర్దనునకుఁగూడ నక్కడనుండుట కిష్టము లేకపోయెను. గిరు శిష్యులు తమతలంపు వడ్కింగి కెఱిగించిరి. అంత త్వరితముగ నేలబోవలసివచ్చెనని వడ్కింగి వారినడుగ నాశ్చర్యము, తనయొక పురజనులకు బాధకరముగా నున్నందున వారికి మనోవ్యధ కలిగిండుట కష్టములే కావు పోలనవచ్చెనని విశ్వక్స

మిచ్చి యీక్రిందివిధమున బలికెనట. “నే నూరకుంటినా నన్ను జ్ఞానములేని మొద్దందురు. మాటలాడితినా పేలు చున్నాడందురు. కూర్చుంటినా యెననికొఱకో యేడ్చినట్లయినాడందురు. లేచిపోతినా నెత్తనిగుడ్డపేసికొని పోయినాడందురు. వినయము జూపితినా భయపడి లోబడినాడందురు. నీజనుల నెట్లుమెప్పించవలయునో నే నెఱుంగను. భగవంతుడైన న్నిహాపరముల రక్షించుగాక.” “లోకోభిన్నరుచి” యను సామెతనుబట్టి మనుష్యుల మనస్సులు పరిపరి విధములుగ నుండును. ఒకనికి మిక్కిలి బాగున్నది మఱియొకని కెంతో యోగుగాఁ గానబడును. అందఱు మెప్పించుట మనుష్య మాత్రున కెవ్వనికిని దరముగాదు. కావున లోకోపకారపారీక్షుడగు మనుష్యుఁడు తనకు సత్యమనిదోచిన దానిని లోకుల నిందల కుడుగక ప్రోత్సముల కుబ్బక దైవముఖముఁజూచి నిర్భయముగ జాటును. గురునానకు తనయూరు విడచిపోవుట కిష్టపడక లబ్ధో మాసముదినములు తనయింట నుండుమని వానిని బాంధ్రించెను. ఆతఁడు మిక్కిలి వినయముతో వేడుకొనుట చేతను మిక్కిలి భక్తిగలవాడగుటచేతను నానకు వానికోరిక నెరవేర్చ నియ్యకొనెను. మర్దనుఁడు పురజనులుపెట్టు బాధలు పడలేకను క్రితయుూరులో మునుపటియట్లు ప్రోద్బుధపోవక పోవుటచేతను స్వగ్రామము పోవఁదలంచి యజహానుని నెల రోజుగెను. తనకాతిభ్యమిచ్చిన గృహస్థుఁడు సామాన్యస్థితికల

వాడైనందున నిరువుర కన్న మిడుట వానికి భారముగా నుండు నేమోయనియు, బోవడలచిన వాని నాపఁగూడదనియు నా నకు మద్దతుని పోక కనుమతించి నెల దినములలో నవగా దానాపురము విడువకముందే రమ్మని చెప్పి పంపెను.

గురు నానకు తత్పురమున నున్నపుడు సంపన్నుఁడు పలుకుఁబడి కలవాఁడు కులమున క్షిత్రియుఁడునగు మాలికు భాగోయనునతఁడు బ్రాహ్మణులకు సంతర్పణముఁజేసినాఁడు. నానకునుగూడ వింధునకు బిలిచెను. ఏమి కారణముచేతనో నానకు విందునకుఁ బోవలేదు. ఆసంపన్నుఁడది యనుమాన ముగా గ్రహించి నానకు దర్శనమునకుఁబోయి వింధునకు రాకపోవుటచే దనకుగలిగిన యవమానమును మనస్తాపమును బిట్టుగ జెప్పుకొనెను. అదివిని నానకు భాగోనుమాచి యంతటి స్వల్పవిషయమున కంతగా విచారింపవలసిన యావస్థకత లేదని చెప్పి వెనుక విందారగింపనందుకు దోషపరిహారార్థ ముగా నప్పుడతఁడిచ్చు వస్తువులఁ దినుటకు వాగ్దానముచేసి భక్ష్యములఁ దెమ్మని యడిగెను. భాగో సంతృప్తహృదయుఁడై తతఁ ణము కొన్ని భక్ష్యములఁ దెమ్మని సేవకున కాజ్ఞాపించెను. తోడనే మిగుల కుచ్చములగు పదార్థములు పల్లెరములతో వచ్చెను. అవి ముట్టకమునుపే నానకు ప్రక్కనునిలిచియున్న పేదవడ్కింగినిజూచి మీయింటిపదార్థములు గూడ తీసుకుని రమ్మనిమాజ్ఞాపించెను. ఆనపుడు లగ్నో మహాపౌసాదముని

తనయింటనున్న నిస్సారపదార్థములం గొన్నిటిని దెచ్చి గురు సమ్మాఖమునం బెట్టె. పెట్టుటయు గురువు రెండుపల్లెరముల నుండి రెండువస్తువులు చెరియొక చేతం గ్రహించి వేళ్ళతో నొక్కెనట. నొక్కినతోడనే భాగో తెచ్చిన పదార్థముల నుండి నెత్తురుబొట్టు పడెనట. అల్లో సమర్పించిన పదార్థము లనుండి తెల్లని పాలు గారెనట. అట్లు కారుట యసంభవ మగుటచే నీకథ విశ్వాసపాత్రముగాదు. కాకున్నను లోకులకే కట్టుకథ కొంత నీతిని బోధింపకపోదు. ఇందు మనము నేర్పు కొనవలసిన నీతి యిది. సంపన్నులు పెండిగిన్నెలతోడను బ సిడిపల్లెరములతోడను దెచ్చియిచ్చు పంచభక్ష్యపరమాన్నం బులు వారి కష్టాధితంబులు కావనియు, పొట్టగడువక దినమెల్ల జమటయూడ్చి పాటుపడు నిరుపేద లనేకుల బాధించి బలా త్కారముగాను మోసపుచ్చియు సంపన్నుల ధనము గ్రహించి విందుల తామారగించి యెరులకు మెప్పునకై పెట్టుదురని యు, పాలుమాలక యెరుల వంచింపక మేను దాచుకొనక పాటుపడిదారపుత్రిల నెట్టెటోబోపించుచు గౌరవముగఁ గా లక్షేపము చేయువాని గంజియన్నమే భాగ్యవంతుల పాయ సాన్నములకంటె భక్ష్యములకంటె మహాత్ము లెక్కువ యాద రముతో నెక్కువరుచితో భుజింతురనియు మన మెఱుంగ వలయు.

భాగోతెచ్చిన పదార్థములనుండి నానకు నెత్తురు పిడినమాట నిస్సంశయముగా నతిశయోక్తియైయుండును. గా

హాని తెచ్చిన యాహారమును దిన్న గ మెసవక వడ్కింగి లు
 డినకూడు నెక్కువయ్యాదరించి సమగ్రముగ భక్షించి యుం
 డుననుట సత్యమని మనమూహింపవచ్చును. ఇతియగాక
 గడుసుదన మెఱుంగని వెంగిలిజనులను దోచికొను భాగ్యవం
 తులగునారి యన్నముకంటె నీతిమంతులగు నిరుపేదల కూడు
 శ్లాఘ్యము గ్రాహ్యమునని నానకు మొగమోటమిలేక వాని
 తో జెప్పియుండిన నుండవచ్చునని గూడ మనమూహింపవచ్చు
 ను. అయాదరణము నాధారము జేసికొని బుద్ధిమంతులీ కథను
 గల్పించి యుందురు. భాగ్యవంతుడై యెల్ల వారలకు గౌరవనీ
 యుడైనను భాగోకు నిరుపేదయుఁ దక్కువ వర్ణము వాఁడు
 నందు వడ్కింగియునగు లగ్నో యెదుట జరిగిన యవమానము
 నతఁడు సాధారణముగ మరచిపోదగినదిగా గానఁబడదయ్యె.
 ఆకోధమతఁడు మనసులో నుంచుకొని నానకున కేదైన
 నపకారము చేయుటకు సమయము నిరీక్షించు చుండెను. రం
 ధ్రాస్తేషణము చేయువారికి సమయములు చిక్కకపోవునా
 శీఘ్రకాలములోనే యతని కొక యదనుదొరకెను. ఎమ్మా
 బాను ఖల్లాదారు (గవర్నరు) గానుండిన శేజిఖానున కొక్క
 డే పుత్రికుండుండెను. అతఁడా దినములలో గొప్ప జాడ్యముచే
 బీడితుడైయుండె. శేజిఖాను గొప్పవా డగుటచే నతఁడు తన
 యధికారమునకు లోబడిన దేశములోనున్న గొప్పనైద్యులఁ
 నందఱ బిలిపించి కుమారునకుఁ జికిత్సముల జేయించెను కాని

మవి యన్నియు నిష్ఫలము లయ్యెను. భాగో శైజఖానున కాపుడగుటచే ఖాను తనకుమారుని దేహస్థితి నాతనితో జే ప్పుకొని శీఘ్రముగ నేదో చికిత్సజేయనిపక్షమున బుత్రిఁడు తనకు దక్కఁడని బిట్టువిచారించెను. భాగో వానివిలాపము విని మేటివైద్యుల చికిత్సలు నిష్ఫలములైనందున నటమీఁద ణిత్సలజేయుంపక భగవద్భక్తుడై పరమపవిత్రుడై మహిమలు చేయగల యోగినెవ్వనినైన బిలిపించి మంత్రబలముచే రోగ మును శరీరమునుండి నిర్మూలము చేయుట కర్తవ్యమని వాని కుపదేశించెను. ఆయాలోచనము మిక్కిలి బాగున్నదని ఖాను మెచ్చుకొని నిజముగా వాక్కుద్ధిగలవాఁడు మహిమగలవాఁడు నగుయోగిదొరకుట సులభసాధ్యము కాదని పలికెను. అన వ్రుడు నగరనుందున్న బైరాగుల సన్యాసుల యోగులనందఱు బట్టి తెప్పించిన పక్షమున నందులో నెవ్వఁడైన నొక్క మహా త్ముఁడుండకపోఁడని భాగో ప్రత్యుత్తరమిచ్చెను. ఆయుపదేశ ము లెస్సగానున్నదని మెచ్చి ఖాను కానఁబడిన పిరాగులనెల్ల బట్టుకొమని సేవకుల కానతిచ్చెను. అట్లుపట్టుబడిన వారిలో గురునానకుకూడ నొకఁడైయుండెను. రాజభటులు గురునాన కును నిష్కారణముగ బట్టుకొని తీసుకొని పోవుచున్నందుకు లల్లో చాలవిచారించెను. గురునానకు తనకు శిష్యుండగు పేద వడ్రంగినిరూరడించి తనయాత్మబంధములో లేనంతకాలము శరీ రము బంధింపఁ బడినను బాధల నొందినను తనకుజిజ్ఞాసలేదని కులికి వానికి ధైర్యము చెప్పెను.

మానవుడు తలంచున దొకటియు దైవము నిర్ణయించున దొకటియు నగుచుండునుగదా. శేజిఖాను తనయధికారబలమున భాగో చెప్పిన యాలోచనము ననుసరించి పట్టణమునంగల విరాగులనెల్ల బలవంతముగ బట్టి తెప్పించెనేకాని తనయభిప్రాయము వారికి సరిగ నెఱిగింపక మున్నె కుమారుని శరీరస్థితి వారికి దెలుపకమున్నె యంతలో మొగలాయీలు మహాసేనాసమేతులై జయభిలాషమై వచ్చుచుండిరినియు వెంటనే తమకు లోబడని పట్టణాబుల భస్మపటలము చేయుచు మనుష్యుల మ్రిందించుచుండిరినియు గుండెలవియు వార్తలు తెలిసెను. లోబడిని పట్టణములు భస్మపటలము లగుచున్న ననుటచేత లోబడినయూహ్య నిరపాయములై యున్నవని తలంపవలసినపని లేదు. నీతిమాలిన యాదంశులొని సైనికులు లోబడిన యూహ్యసైతము దోచుకొని స్త్రీలజెరబట్టియధేచ్ఛముగా మెలంగుచువచ్చిరి. ఎట్లయినను వారియధికార మొప్పుకొన్న గ్రామము లొప్పుకొనని గ్రామములకంటె నించుక నుఖతరములుగ నుండినవని చెప్పవచ్చును. ఆవార్తలు విని శేజిఖాను వానిచుట్టములు మితులు తక్కిన పట్టణములకు బ్రాపించిన దురవస్థయే తమ పట్టణము సమగ్రాడ తప్పుక పట్టనని మహాపదకు సంసిద్ధులైయుండిరి. అరుకున్నంతవని జరిగె. బేబరుమొక్క మొగలాయీసైనికులు కొలదికాలము లోనే యమ్మా బాసునకుబోయి యపగరికులు కూర్చులు

నగునై నికులు చేయఁదగిన దుండగములన్నియు జేసిరి. ఒక్క దోఁపుకుకాదు. ఒకహింసకాదు. ఒక్కస్త్రీ మానహానిగాదు. అపుడుబరిగిన దౌర్జన్యములను గురునానకు స్వయముగ జూచియుండుటచేత నతఁడు స్వభాషలో నాపురజనుల మరవ స్థ గొన్ని పద్యములలో వణిఁచెను. ఆపద్యముల తాత్పర్య మిక్కింద బొందుపరచెద. ఈవాక్యములలో నతఁడంతఃపుర స్త్రీల దురవస్థ నే మిక్కిలి వర్ణించియున్నాఁడు.

ఆహా యీస్త్రీలు మున్ను పుస్వలతో నుగంధజైల ముతో నగలతో వారిశిరసుల నలంకరించుకొని యుండిరికదా. ఆయువతు లిప్పుడు శిరస్సులు ముండనముచేయించుకొని నోట మట్టిగొట్టుకొని పోవుచున్నారుగదా! తొల్లి యీ యంగనలు సుందరమందిరముల వసించుచుండిరిగదా! నేఁడు వారిజయించిన వారియెదుట నిలువనైనదగరట. వందన ముసర్వేశ్వరా సందనము. నీసంకల్ప మెవ్వఁడెఱుంగఁడుగదా! నీవేమి చేయఁదలచెదవో నీవ యెఱుంగుదువు. ఈపడంతులు వినాహకాలమున భర్తృపార్శ్వమున నెంతెంతశోభిల్లుచునుండిరోగదా! వినాహానంతరమున నీవెలఁదాలు పల్లకులెక్కి భర్తృగ్రహములకుఁ బోయినప్పు డెంతెంతవైభవముతో నుత్సవములు జరిగెనోకదా! చేతుల కంకణాలు ధగధగ మెరయ నీకొద్దపెట్టికూతు లత్తవారి గుమ్మములముగదు నిలిచి నప్పుడు యుసలిముత్తయిదువులు సీతాకోకచాంద్ర మెన్ని పాడు

లు దృష్టితీసిరోగదా! హరినోట మాట వచ్చెనా లెక్కలేని
 ధనము వారియధీనమయ్యెనుగదా! హంసతూలికాతల్పముల
 మీఁద హాయిగా బన్నుండుటయెగాని పనిచేసి యెఱుంగరుగ
 దా. కావలసిన సమస్తమధురఫలములు వారికవలీలగ జేకురు
 చుండెడివి. ఆ యువిదలు శరీరములమీఁద ధరియించిన చీనీచీ
 నాంబరములు మణిభూషణములు వెలలేనివిగదా! కటకటా
 ఇప్పుడు వారి చక్కదనమె వారికి శత్రువుయ్యెను. వారివిభవ
 మె విరోధియయ్యెను. దురాత్ములగు యధికారుల యాజ్ఞాప్ర
 కారము నైసికులా స్త్రీలంజెరబెట్టిరి. దైవము తనకిచ్చవచ్చి
 నవారి నున్నతపదవికిం దెచ్చి కాపాడును. మనుష్యుండు తగు
 సమయమున భగవంతుని దలచుకొన్నయడల వారికపాయ
 ములేల పాటిల్లును. శత్రువులు దండువిడియకముందు ప్రిభు
 వులు భోగపరాయణులై దైవమును మఱచి నిశ్చింతతో నుం
 దురు. ఇప్పు డేమి విచారించిన నేమిఫలము? బేబరు శాసన
 ము చెల్లుచున్నది. సుకుమారవతులగు సుందరాంగులు సము
 తము పట్టెడన్న మునకు మొగము వాచియుండిరి. మనీషులలో
 నమాజుచేయవలసిన యవసరము దేవాలయములలోఁ బూజ
 నుచేయవలసిన యవసరము లేకపోయినది. హిందూసుందరు
 లు మనసార మొగమునఁ గుంకుము బొట్టుబెట్టుకొనుటకైన
 వీలులేని కాలము వచ్చినది. మునుపు వీరెవ్వరు రామునిపేరై
 న స్మరియించి యెఱుగరు. ఇప్పుడు స్మరియించుకొనుచు న

త్రువులు స్మరియింప నియ్యరు. కొందఱు చెల్లాచెదరైన తమ కుటుంబముల సేవము నరయుచున్నారు. కొందఱు పట్టపక్కముల కుశలవారాల నడుగుచున్నారు. కొందఱు తమ గుమ్మర్మములఫల మనుభవింపఁ గూర్చుండినట్లు నేలఁగూర్చుండి యేడ్చుచున్నారు. భగవంతుఁ డేమిచేయ నిచ్చగించునో యదియే సంభవించును. మనుష్యుఁడు చిన్న “పురుగు.”

అట్లు ప్రజల యవస్థనుగూర్చి కొన్ని పద్యములు చెప్పి నానకు పట్టణపరిచాలకుండగు శేజిఖానుని దుర్గతిని వశింఁచుచు మరికొన్ని పద్యములు రచించె. ప్రతిపద్యాంతమందు భగవంతుని మార్గము మనుష్యబుద్ధికి దుర్గమములనియు నతని శాసనము లవిలంఘనీయము లనియు నానకు నెక్కిచెప్పుచు వచ్చెను. ఆపద్యముల తాత్పర్య మిక్కింద వ్రాయుచున్నాఁడ. “ఒక కాలమందు శేజిఖాను వాని యంతఃపురాంగనలు ననుభవించిన భోగ మింతింతయని చెప్పరాదు కదా! సేవకులు వారికనుసన్నలమెలంగి వారి నోటమాట జారినమాత్రమున నూడిగములు చేయుచువచ్చిరిగదా! కోరికలు కోరుటయే తడవుగా నవి సఫలము లయ్యెనుగదా! అహోరాత్రము లెడలెగని పండుగలై మహిమాత్మవములతో నిండియుండెనుగదా! కనందసముద్రమున దేలుట సౌఖ్యములనవ్వారిగా ననుభవించుట సేవకుల కాజ్ఞాపించుట యాటలాడుట యలంకారముల జేసికొనుట మున్నగుపనులకంటె నన్య మెఱుంగరుకదా! అట్ల

ను శేజిఖాను వానివంటి యితరమనుష్యులు నిశ్చయముగా నట్లు గడపిన దినములు కొన్నియుండెను. అదృష్టము కలిసివచ్చినంతకాలము వారికట్లు జరిగెను. కటకటా వారిప్పు డెట్లున్నారు. శత్రుసైనికు లున్న సొమ్మెల్ల నెలుచుకొనిరి. ఈయవమాన మనక యెల్లయవమానములు వారివంతయ్యె. వెనుక ననుభవించిన మహాభోగములకన్నిటికిఁ బ్రాయశ్చిత్తమొయ్యెనట్లు కొందఱు మహాభారముగ నున్న సంకెళ్ళతోఁ గాళ్ళు కదపలేక నేడో రేపో గతించిన తమ చెలికాండ్రు గలిసి కొనుటకు సంసిద్ధులై చెరసాలలలో గుంచుచున్నారు. భగవంతుఁడు న్యాయశీలుఁడు సర్వోన్నతుఁడు. అతనిశాసన ముల్లంఘించినవారు తప్పక నశింతురు. ఈనాటిప్రభువులగు పటానులు వానియాజ్ఞ దాటలేదా దానిఫల మనుభవించుట లేదా ? ఘాతుకులగు మొగలాయి సైనికులకుఁ బౌరుషహీనులయిన పటానుప్రభువులకు జరిగిన యాయుధములో నిరహేతుకముగా జచ్చినవేనవేలు పురుషులు స్త్రీలు బిడ్డలు మొదలగువారిపక్షముఁ బూనుట కెవ్వరు లేకపోయిరి.





శ్రీ

నానకుచరిత్ర.



షష్ఠాధ్యాయము.

మర్దనుడు గురువును వీడ్చిని తాల్వెండిగ్రామమునకుఁ బోయెను. ఆగ్రామవాసులు వానిరాకకు సంతసించి నానకునుఁగూర్చి మిక్కిలి యాత్రముతో నెన్నో ప్రశ్న లడగఁజొచ్చిరి. మర్దనునకంటె ముందు పడునైదుదినముల క్రిందట బలుఁడు తాల్వెండికిఁబోయెను. నానకుతండ్రి యదివఱకే తన కుమారుడు సన్యాసులలోఁ గలిసిపోయినాడని విని యామాట నిజమో యబద్ధమో కనుగొనుటకు బలునికడకుఁబోయెను. అది యథార్థమే యని బలుఁడు పలుకుటయు భగ్నమనోరథుఁడగుఁకాళుడు కాళునికంటె నెక్కుడుగ ద్రిస్తాదేవియు మితిలేని వగపునెందిరి. కాళుడు పుత్రస్నేహము కతమున మనశ్శాంతి గోల్పోయి నిరపరాధుఁడగు నాకాపుకొడుకును జూచిన చోట నెల్లఁ దిట్టుచుఁ దనకుమారునిపాలిటి దుష్టగ్రహము నియుఁ దన కొంపఁదీసిన వాడనియు దుఃఖింపఁజొచ్చెను. కాళుడు, పుత్రుని దెన నాన విడిచియు మరల నతఁడు సంసారమును స్వీకరింపఁడని మనంబున నెఱింగియు నెవరిప్రోత్సహముచేతనైన బలుఁడు విడిచిపోయినపిదప బుద్ధిమంతుడై సం

సారమున వెండియుఁ బ్రవేశించి యుండకూడదా యని కొంత లేనిపోని యాసపెట్టుకొని మర్దనుడు గ్రామమునకు రాగానే బలునికంటె వాడు బుద్ధిమంతుఁడని భావించి వాడును తుని విషయమున నేదైన మేలువారతఁ చెప్పునేమోయని భ్రమపడి వానినిం గలిసికొని నానకు వైరాగ్యమునుగూర్చి యనేకప్రశ్నము లడిగెను. తనయునిగూర్చి కాళుడు విన్నదంతయు యధార్థమని మర్దనుడు ప్రత్యుత్తరము చెప్పెను. అది విన్నతోడనే కాళునియొడలు జల్లుమనెను. మొగము తెల్లవారెను. మర్దనుడు కాళునిమాటలకు బదులుచెప్పునప్పుడు నిర్భయముగను జ్ఞానగర్భితముగను మాటలాడెను; మొదట కాళుడే తనయునివారతఁ యరచినచుటకు మర్దనుని బుత్తెంచెనని చూపరు లెఱుంగుదురుగదా ! మర్దనుడు తన యుదరపోషనార్థము గానవిద్య నేర్చుకొన్నవాడయ్యు గురు నానకుతోఁ గొన్ని నాళ్లు సహవాసముచేయు నప్పటికి పోనికీస్వలాభపరాయణత యైహికవిషయాసక్తి దప్రసరియ్యెను. పారమార్థిక చింతప్రబలెను. తననలనే పుత్రుఁడుసంసారతంత్రములో దగుల్కొని నట్లుచేయవలయునని ప్రయత్నించుచున్న కాళునిచేష్టలయందతనికేవ గలిగెను. దయాళువు లోక బాంధవుడు నగు భగవంతుఁ డొకఁడున్న వాడనియు వానిసేవయేమానవునకుఁ పృథమకృత్యమనియు నతడు తెలిసికొనెను. తెలిసికొని తన్ను పంపి నయజమానికంటె మర్దనుడు జ్ఞానియయ్యె నానకుయొక్క ని

శ్చలభక్తిని శాంతమును మనోధైర్యమును భూతదయను జూచి
 నవారందరదివలకెంతభక్తిహీనులైనను తప్పక భక్తితత్పరు
 లగుదురు. అందుచేతనే మర్దనుడు స్వలాభాస్వేషిగాక నాన
 కునకుశిష్యుడయ్యెను. పుత్రుడు చెడిపోయినాడని దుఃఖితుడైన
 కాళుని మర్దను డూరడించి గుణత్నాకరుడగు నట్టికుమారుడు
 గిర్భమున జనించినందున దన్ను ధనుషుగా భావించుకొనక వి
 చారించుట యవివేకమనియు వానికుమారుడు లోకసామాన్య
 డు కాడనియు శ్రీకృష్ణుని యవతారమనియు సూర్యచంద్రుల
 యంశమున బుట్టెననియు మఱియు బెక్కుభంగుల దన భక్తికొ
 లదిచెప్పి వాని వీడ్కొని మొదటనుండియు నానకునందు మంచి
 యభిప్రాయము గలిగియుండిన రాయబులారు వద్దకుబోయి
 నానకు వృత్తాంతమంతయు వానికి కెఱిగించెను. రాయబులారు
 నానకువృత్తాంతమును కాళుడువిన్నట్లు వినక మున్ను తానను
 కొన్న దానికి నాడు విన్నదానికి సరిపోయెనని చాలసంతోషించి
 తాల్వెండి గ్రామమునకు గురునానకు నొకసారి బంపుమని మ
 ర్దనుని వేడుకొని తనమాటలుగా వానికి విన్నవించుమని కొన్ని
 కుటుకులు చెప్పి పుచ్చెను. మర్దనుడు తనవెంట నీసారి బలుని
 దోడ్కొని పయనమై యమ్నా బాదునకు బోయెను.

పోయి “నానకును గాంచి యతడు రాయబులారుమాటలుగా
 నిట్లని విన్నవించెను” నను చాలాకాలమునుండి మహాత్ములగు
 విష్ణు జూడగోరుచుంటిని. కాని వార్ధకము దేహదౌర్బల్యము

నారాజు కాటంకములుగలిగించినవి. పయనమేమిమనములు పట్టుట చేతను బాధలు మిక్కిలిపడవలసివచ్చుటచేతను రాజుల నైతిని. కావుననాయెముకలుగోతిలోబడకమున్నె మీరే తాల్వండిగ్రామ మొక్కసారి వచ్చి నాకు దరిశనమిచ్చి నన్ను ధన్యుని జేయవలయునని కోరుచున్నాను. ఆసందేశము మిక్కిలి జాలిగాలుపునదై యుండుటచేతను తనమీద మొదటినుండియు నభిమానముగలిగి తనకెన్నో యుపకారములు చేసిన రాయబులారువద్దనుండి యాసందేశము వచ్చుటచేతను నానకు దానినిజాలకనగా జూడలేకపోయెను. అందుచేత బలుడు మర్దనుడు జేరినదినముననే నానకు లల్లోవద్ద సెలవుపుచ్చుకొని యమ్మాబాదు విడచి తాల్వండికి బోవదలచెను.

తలచెనుగాని పయనము గావలసి వచ్చినప్పుడు వాని మనస్సు మిక్కిలి సందేహించెను. రాయబులారుమీది విశ్వాసముచేత ననుగ్రహముచేత స్వగ్రామ దర్శనము వానికిష్టమైనను వాని మనస్సునకు మిగుల బాధను కలిగించునట్టివియు మనోధైర్యమును సంపూర్ణముగా శోధించ గలిగినట్టివియు నగు స్థితిగతు లక్కడ నున్నట్లు వానికి బాడగట్టెను. ఎవ్వని గూర్చి గురునానక పుటికిని భయపడుచుండెనో యాకాళుడక్కడ నుండెను. దయామయస్వరూపిణియు గన్నతల్లియు నగు త్రిప్రాదేవియు నక్కడనే యుండెను. కోపోద్దీపితుడగు తండ్రి కతోరభాషణముల వలన దొకవేళ సైరించి సరకుసేయు

క మనోధైర్యమును జిక్కబట్టిన బట్టుగాక! మూర్తికాభవించిన
కృపారసమో యన్నట్లు మృదువులగు మాటలతో, జాలిగా
ల్పుచూపులతో బాష్పపూరితములైన కన్నులతో దరికిజేరి
మీద చెయివైచి తల్లి బ్రతిమాలుకొన్నప్పు డెంతనిశ్చలహృ
దయముగల కొడుకైన బేలవడి లోబడకుండునా! సహజము
గ మాతృభక్తి యతిశయముగా నున్న నానకువంటి గుణవం
తుడు తల్లిమాటల కెనురాడగలడా? మాటకు మాట యుక్తి
కి యుక్తి చెప్పి యతడు తొక్కినమార్గము సరికాదని సహే
తుకముగా నెవరైన వాదించినచో వారి నతడు వాదమున
నోడింపగలడు. అట్లు చర్చలు పెంచక వాదములు సలుపక
కన్నీళ్ళనే యుక్తులుచేసికొని దయనీయములగు మాటలనే
యాయుధములుగ జేసికొని కొడుకులం శాలించి వారిమనస్సు
లం దిగ్విప్లవలచు తల్లులముందట పుత్రుల నీమములు నిలుచు
ట యిది. ఇంచుచేతనే పూర్వకాలమునందు శతమబుద్ధు
డు మొదలగు మహాత్ములందఱు సన్యసించి యా యాశ్రమ
మునందు జాలకాలము స్థిరపడినపిదప తల్లిదండ్రులు మొదల
గు చుట్టములం జూడబోయి. అవి యన్నియు నానకు చక్క
గా నెఱిగినవాడు గావున తాత్వేండికి బోవుదునా మానుడు
నా యని మొదట నించుక సంశయించియు జననీజనకుల బ్రా
ర్థనాతికు మనోవైకల్యము నొందక స్థిరముగా నిలిచినప్పుడే
తన వైరాగ్యము వైరాగ్యమగుననియు గానిచో నది వ్యర్థము

నీయు భావించి తప్పక యా యూరికి బోయి తన మనోజ్ఞైర్యమును బరీక్షించుకొన దలచెను. అట్లు కృతనిశ్చయ్యుడై యిరువురు శిష్యులచేత నను గమ్యమానుడై నానకు తాల్వెండికి బోయి గ్రామము బ్రవేశించక యూరుబైట చెరువు వద్ద బస చేసెను.

అతని రాక గ్రామములో దెలిసినతోడనే గ్రామవాసులు స్త్రీలు పురుషులు బాలురు వృద్ధులు దమతమ పనులు కట్టి తమ గ్రామవాసియైన యామహాయోగి దర్శనము చేయి తీరప్రజలె వచ్చిరి. నానకు మనసుతో తలంచినట్లై తండ్రియగు కాళుడు తల్లి తీర్థాదేవి పినతండ్రిలలో నెకడు వానికడకు వచ్చిరి. అప్పుడు నానకు సన్యాసి వేషముతో నుండెను. కామాయవణముగల రెండుగజముల గుడ్డ తలకు చుట్టుకొని యట్టిదే మఱియొకటి మొలకు జుట్టుకొని మఱియొక చిన్నగుడ్డ చేతఁబూని యతఁడు గూర్చుండెను. ఊరుబైట చెట్టుక్రింద నట్టిదీన వేషముతో గూర్చుండిన యాకుమారునిఁ జూడ తల్లితండ్రిల మనస్సెట్లు పరితపించెనో చదువరులే యూహించుకొనవచ్చును. కాళుడు కుమారుని నీచస్థితిఁ జూచినతోడనే మనోవైకల్యము నొంది కోపపరవశుడై నానకును దూషించుటకు బ్రయత్నించెనుగాని శాంత స్వభావుడగు వాని తమ్ముడకడనే యున్నందున మనస్సు స్వాధీనములో నుంచుకొమ్మని సోదరునకు హితోపదేశము చేసి వానిసంరంభమును స్థూ

జైను. అనంతరము దండికి కుమారునితోఁ సభాషింప దల
ప నానకు పినతండ్రి లోకవృత్త మెఱిగినవాడయినందున గా
ఘోష మాటలాడ మొదలుపెట్టు నేని వానివాక్పారుష్యము
వలన దండికికొడుకుల కనివఱకే గలిగిన వియోగము మఱిత
యధికమగునని వానిని మాటలాడ నీయక తానే ముందు పో
సంగమునకు దొరకొనెను. అన్నకొడుకును బినతండ్రి పలుక
రించి ముందుగా స్వగృహమునకు రమ్మని నానకును బిలిచె
ను. నానకు వానికిట్లు ప్రత్యుత్తరమిచ్చెను. “అయ్యా! నా
యిల్లు వేరుగ నున్నది. మీయిల్లు నాయిల్లు గాదు. అన్ని
యిండ్లతో సంబంధము వదలుకొంటిని.” కొడుకిచ్చిన యీ
యత్తరము చెవినిబడిన తోడనే తీర్మాదేవి, పుత్రస్నేహమిత
రాలోచనలను జయింప మనసు పట్టలేక వలవల యెడ్చుచు
గుమారుని పాదములపై బడెను. మాతృవిధేయుడగు నాగురు
వు తల్లిని పరమ భక్తితో బాదములపైనుండి లేననెత్తి విన
యమున నిట్లనియె. “అమ్మా! మీమయేనాకు దల్లి సంతృప్తి
యే నాతండ్రి మనోజయ కారణమయిన సత్యమే నా
పినతండ్రి.”

ఆయత్తరము మిక్కిలి ప్రశంసనీయ మైనదిగదా? గు
రునానకు తన యెట్టయెదుట నున్న బంధువులు బంధువులు
గారని విస్పృష్టముగఁ జెప్పి దీనబంధువుడగు భగవంతుడే తన
బంధువుడనియు వాని సన్నిధానమునకుఁ గొనిపోవందగిన

సత్యుని సద్గుణములే తనమిత్రములనియు దెలియజేసెను. అప్పు డాతనిపలుకులు వినినవా రందఱు వానినిశ్చలభావము నకు సంతసించి యతఁడు గృహస్తాశ్రమమును సంపూర్ణముగ విడిచినాఁడనియు జితేంద్రియుడై యాశల జయించి సంసార సంబంధము ద్రోపినాఁడనియు వానిచరిత్రము ముందుముందు సుజనవందితమై యుండుననియు నమ్మిరి. కష్టతరమైనమా తాపిత్యసందర్శన మీవిధమున బరిణమించినందుకు తన మనోధైర్యము వీలకుండ దాను బయటబడినందుకు నానకు మిక్కిలి సంతసించెను.

“మాతృదేవోభవ, పితృదేవోభవ” యని వేదములు పలుకుచున్నవిగదా గుమస్త మతములు తల్లిదండ్రులసేవ యుత్తమోత్తమమని యంగీకరించు చున్నవిగదా! అట్టియెడ తల్లిదండ్రులకు విధేయుడైన నానకు తన యకాల సన్యాసము వల్ల వారికిరువురకు నధికమనోవేదన నేల గలిగింపవలయు? తల్లిదండ్రుల దుఃఖపెట్టినయతఁడు గురువగునా యని కొందఱు డగవచ్చును. స్వలాభము నెంచుకొని తల్లిదండ్రులను విడుచువాఁడు దూష్యుడగును గాని లోకాను గ్రహార్థము గృహము దారపుత్రులను మాతాపితలను స్వలాభమును స్వసౌఖ్యమును బరిత్యజించి యేకాకియై సుజనులు చుట్టములుగ జ్ఞానులు సహకారులుగ శిష్యులు బిడ్డలుగ లోకమే యిట్లుగ భగవంతుఁడు తండ్రిగ భావించి పాపుల నభ్యుద్ధరింప బాటుపడి

మేనులు ధారవోయునట్టి మహాత్ములు తలదండ్రులకు మనోవేదన గలిగించి సంకమాత్రమున దూఱులుగారు. ఈతండ్రి దుఃఖించినను బైనున్న యాతండ్రి వాని గుణములకు సంభవించును. ఈపుత్రులు తగు జీవనాధారము లేక స్వల్పకాల మిదమలు బడినను శిష్యపుత్రులు వేనవేలు సద్గుణులు గలిగి సుఖంతురు. బుద్ధదేవుడు తలదండ్రులమాట సరకు సేయక సన్యసించె. శంకరాచార్యుడు తిల్లికన్నివృత్తమైనను వివాహ పూర్వమందె నాలవయాశ్రమము స్వీకరించెను. రామానుజాచార్యుడు కాపురమునకు వచ్చిన భార్యను విడనాడి భగవత్సేవకై తిండిండ సన్యాసియయ్యెను. బసవేశ్వరుడు డపనయనమే చేసికొననని గురులమాట ధిక్కరించెను. పురాణములలో నిట్టి యుదాహరణము లనేకములు గలవు. శుకుడు బాల్యముననే సన్యసించి తండ్రియగు వేదవ్యాసునకు మిక్కిలి మనఃఖేదము గావించెను. ప్రపంచారంభమునుండియు లోకోశుకారులై మహాత్ములు గురువచనంబుల సతిక్రమించియే లోక బంధపులైరి. మాతాపితల శాసనము లతిక్రమింపగూడనివని వారు గృహములందుండిన మానవలోకము గతియేమి కావలసియుండును?

అట్లు నానకు తల్లియొక్కయు బిన తండ్రియొక్కయు మాటల నిరాకరింప బిన తండ్రి కాలునితో నాలోచించి రాయబులారు మాట మీద దమకుమారునకు శారవముగలదని

యెఱింగి యతనిచేత బుద్ధి చెప్పించవచ్చుననుకొని నాని యింట బసచేయుమని నానకును వేడుకొనెను. నానకు 'రా యబులారు నిమిత్త మే యక్కడికి వచ్చినందున వానియింటికి బోవుట కేయాటంకము జెప్పక కదలిపోయెను. పోయి యా మహాత్ముడు వార్ధకముచేత గదల లేకయున్న రాయబులారు నుగాంచి వానిపాదములను దనహస్తముతో స్పృశించెను. ఆతవృద్ధు మలినములగు తన పాదములను బవిత్రుడగు గురువు స్పృశించి నందుకు నెచ్చుకొని లేవలేక కూర్చుండియే నతని శిరస్సు మహనీయుడగు నానకు నడుగులం జేర్చెను. గురువు వృద్ధుని శిరస్సు సెకారవముగా నెత్తి సేమమడిగెను. ప్రియబావణంబులతో నెరువురు గొంతసేపు గడపిన పిదప నానకు బంధువులు వంట బాహ్యుని నొక్కని కుదిర్చి నానకు నిమిత్తము వంట జేయించిరి. కాళ్ళుడు ద్విప్రాదేవి యాది సమంతయు రాయబులారు గృహమందే పడియుండిరి. వారు తనయింటివద్ద భృత్యులవలె నేలపడియుండిరో యాకారణము రాయబులారు చక్కగా నెఱిగి తానె ముందుగ నామాట కదపక వారి నోటనుండియే వాడికోరికలు జెప్పఁ దలంచి ప్రసంగింప జూచెను. అతడు సంభాషణమారంభించి నాటుగు పలుకులు పలికినతోడనే ద్విప్రాదేవి కన్నుల నీరుపెట్టుకొని తద్దయు దుఃఖితయై రాయబులారు హృదయము కదిగి పోవునట్లు వగడుమనాని నిట్లు ప్రార్థించెను. "ఈకష్టకాలమందు

మీరులప్పు మాకు సాయముచేసి మమ్ము దెల్పువారెవరులేరు
సాయనా నీయావచ్చక్తి వినియోగించి నాబిడ్డతో నెట్లు చె
ప్పవలయునో యట్లు చెప్పి వాడీ యూరునుండి పోకుండున
ట్లుచేసి పుత్రభిక్షము పెట్టుము. నీకెంతో బుణ్యముండును”
రాయబులారు తిస్తాదేవి మాటలచేత బరవశుడై నానకును
జూచి నీతల్లి యభీష్టమెట్లయిన నెరవేర్ప గలవాయని యడిగె
ను. అడిగి యంతట సూరకుండక రాయబులారు వెండియు
నిట్లనియె. “ నాకు విస్తారము శేవ్యము జేయదగిన భూమిగ
లదు. అందుకొంత నీ కుచితముగ నిచ్చెద. నిపు శీస్తు నీయ
నక్కరలేదు. కావలసిన పాత్రేళ్ళను బంపెదను. నీవేమియు
శ్రమపడనక్కరలేదు. అది శేవ్యము చేయించుచు నిచ్చట
నుండగలవా.”

అతనిమాటలకు గురువిట్లు బదులుచెప్పెను. “అయ్యా!
భగవన్నామ స్మరణమే విత్తనమగుగాక సంతుష్టియే నాగలి
యగుగాక! వినయమే కలుపు తీతయగుగాక ఇట్లు కృషిచేసిన్,
నీభక్తివిశేషము చేతను దైవానుగ్రహము చేతను మంచిపం
ట పండగలదు. నీయిట్లు నిత్యకళ్యాణ సదనమై వర్ధిల్లగలదు”
అప్పులుకులు విని దాపుననున్న పినతండ్రి నానకుతో మెల్ల
గ నిట్లనియె. నీవు వ్యవసాయము వంటి కష్టపు బని జేయలేని
యెడల మంచియంగడి నొకదానిం బెట్టి సుఖముగ గూర్చుండి
పనిచేయు చుండుము. అనవుడు గురువు పినతండ్రికిట్లనియె.

ఉపాధ్యాయము.

ఇక నాలస్యము చేయక నీచవిలేకాలమునే యంగడి చేసికొనుము. భగవన్నామమె యాయంగడిలో నమ్మెడు సరకుగా నేర్పరచుకొనుము. ధ్యానమె యాసరకును సంపాదించు సాధనముగా నుంచుకొనుము. ఈశ్వరనామవ్యాపారము చేయువర్తకులతోనే బేరసారముల జేయుచు గాలము గడపుము. ఇంతకన్న వేరు వత్కము చేయకుము” అట్లు పలికిన కొడుకుమాటలు విని పినత్తడి వెండియు నిట్లనియె, “నీకంగడి పెట్టుట కిష్టములేని పక్షమున విదేశములు చూడ నభిలాష గలిగినపక్షమున గుఱ్ఱములవత్కము జేయుము. అది కారణముగా నీవెన్నో దూరపుపట్టణములఁ జూడఁగలవు” నాకు దాని కిట్లు బదులు చెప్పెను. “నీవు శాస్త్రములను వినెడు వ్యాపారమునుండి సత్యమను గుఱ్ఱములను దూరదేశములకు దీసికొనిపోయి యమ్ముము. నీదారిబత్తెముగ సత్కార్యములు సౌజన్యత గొనిపొమ్ము. ఆవ్యాపారమువల్ల నీకుగలుగు లాభమేమన నీవక్షయలోకమున కఱిగి నిరాకారుడగు నీశ్వరుని నిధ్యమునుజేరి మోక్షసుఖము ననుభవింపగలవు” జ్ఞానియగు కుమారుడన్ని విధముల నిహలోక వ్యాపారముఁగోసి బ్రహ్మజ్ఞానబోధకములగు పలుకులు పలుకుచుండ నిత్తడి వాని నంతమాత్రము గ్రహింపలేక సిగ్గులేక మరల నిట్లనియె. “పోసి నీకు గుఱ్ఱపువత్క మిష్టములేదేని సర్కారు వారివద్ద నుద్వోగముఁ జేరుము.” ఈమాటకు గురువు బోధింపింది.

క్రిందియు త్తరము వచ్చెను. “నీవు మనసార భగవంతుడను సర్కారును గొలుపుము. నీయాత్మభగవన్నామమో మీఁది భక్తిని వృద్ధి పొందించునట్లు నడుచుకొనుము. నీయధికార మంతయు దోషములమీఁద జూపి దానిని నశింపజేయుము. అట్లుచేయుదువేని నీవు సిద్ధుడవగుచువు.”

నానకునకుఁ బినతండ్రికి జరిగిన సంభాషణము విని రాయబులారు నానకుయొక్క మనస్సునకు నిష్ఠముగా నుండు నట్టి పని వానిచుట్టములు చెప్పలేదనుకొని తాను చేయబోవు నుపదేశము తప్పక యంగీకరింపఁబడునని నమ్మి గురువుతో నీవిధమున బలికెను. “బీదవాండ్రకు నీవొకసత్రమును వేయు ము దానిపోషణకు గావలసిన ధాన్యమంతయు బండదగిన మంచిభూమి మూడునూతులుగలది నేను నీ కిచ్చెదను. నీవు శిస్తురూపకముగా నాకేమియునీయనక్కఱలేదు.” ఇది సత్కార్యముగుటచే సాధారణముగ నానకుమెత్తబడి దానికొప్పుకొన వలసినదే. కాని యాతని మనోనిశ్చయము దృఢమైనదగుటచే నతఁడు పార్వ పర్వములు విచారించి దానికి సమ్మతించ లేదు. ఇదియేగాదు ఎవ్వరెంతెంత మంచి యుపదేశములఁ జేసి నను వానకు మనస్సున కవియెక్కవయ్యె. అట్లు కొన్నిదినములు త్రాల్వెండిలోనుండి నానకు యెట్టకేల కాయూగువిడిచి పోదలంచెను. ఏలయున నతఁడచ్చట నున్నందునలన బాఠిమార్థికచింతగల కొంతమందికే జ్ఞానోపదేశపు

ర్వకమగు నుపదేశము జరుగుచుండునుగాని విశేషజనులకు వి
నోదముదీరుట తప్ప 'నెక్కువయుపయోగము లేకపోయెను.
గ్రామమువిడిచి పోదలఁచినప్పుడు వానిని మిత్రులు జుట్టము
లు తలదండులు చుట్టుకొనిరి. తల్లిదండ్రులు సన్యాసాశ్రమ
మును విడువమని చాలబ్రతిమాలిరి. రాయబులారు సంత
ము తలదండ్రుల పక్షముఁబూని వ్యాపారమేమియుం జేయన
క్కఱలేదనియు నూరక స్వగ్రామమున నుండినంజాలు గొవు
న దానికైన నియ్యకొనఁదగుననియు నానకును వేడుకొనెను.
అందుకు నానకు తద్విషయమున దనయిష్టము చెల్లదనియుఁ
దనయిష్టమే చెల్లినపక్షమున జనసీజనుకులను మెప్పించుటకం
టె మరియొక కార్యము తనకులేదనియుఁ దనయిష్టముకంటె
నతీతమైన పరమాత్మునియిష్టమెట్లో నట్లు జరుగవలసినదనియు
బదులుచెప్పెను.

అట్లు చెప్పి బలమర్దనులు వెంటడింప గురువు పర్యాయా
ణోన్ముఖుడైయున్నపుడు రాయబులారు వానిసమీపమునకుఁ
బోయి తనకొక ధర్మకార్యము జేయ నిష్టముగలదనియు నె
య్యది యుత్తమోత్తమ కార్యమగునో గురువునోటనుండి విన
వేడుక గలదనియు జెప్పెను. పరోపకారము జేయదలఁచి
సత్పురుషునకు నిరుత్సాహము జేయుట భావ్యముగాదని గురు
వు వాని మంచితలంపునకు సంతసించి తాత్పర్యము గ్రామము
లో మంచిచెరువు లేనందున మంచినిశ్శతకముకటి త్యక్తిం

పవగునని వానికుపదేశము చేసెను. నానకు స్వగ్రామములొ
నున్న పుడచట చెరువు లేనందుకు మిగులవిచారించుచువచ్చెను.
గ్రామస్థులు దానివలన జాల నిడుమలు బడుచువచ్చిరి. రాయ
బులారు గురువు నిర్ణయించిన ధర్మకార్యము సర్వజనోపయో
గమైనదని జ్ఞాపించి తగినతావు వెదకి చెరువు త్వరలోనే ది
వ్వించి దానికి గురునామకు పేరుపెట్టెను.





శ్రీ

నానకుచరిత్ర

సప్తమాధ్యాయము.

ఇంతనఱకు నానకు దేశాటనమని చెప్పదగిన సంచారము చేయలేదు. అతడు తిరిగిన యాళ్ళు రెండు మూడు మాత్రమే గలవు. అందు మొదటిది సుల్తానుపురము. రెండవది యన్నాబాదు గ్రామము. ఈయాళ్ళకుఁ బోవునపుడు మార్గనశమున నతఁ డొకటిరెండు గ్రామములు చూచియుండవచ్చును. అతని శరీరము వానిమనస్సవలెనే స్వేచ్ఛావిహారమందాసక్తి గల దగుటఁ జేసి యతనికి దేశాటనమునందు మిక్కిలి యిష్టముండెను.

బలమర్దనులు వెంబడింప నట్లు తాల్పెండి గ్రామము విడిచి నానకుముందుగా యన్నాబాదునకుఁ బోయెను. అచ్చట పూర్వశిష్యుడగు లక్ష్మో నాని నాదరించి పదునైదు దినములు తనయింట నుంచుకొనెను. అటనుండి గురువు తత్సమీపమందున్న మఱియొక తావునకుఁ బోయెను. ఆస్థలమనఁగిప్పుడు నానకు మఱిమని పేరు. ఆకాలమందచ్చటగాఢనియమము లతో యోగాభ్యాసము జేయునట్టి సిద్ధులనేకులుండిరి. గురు

నానకు శిష్యులమేతుడై యాస్థలమునకుఁబోయి సద్ధాశ్రమమున కెదురుగా నొక నానింజ చెట్టుకింద గూర్చుండె. అకిచ్చులి చెట్టదివలకు జాలకాలమునుండి శోషించి మోడుగానుండెనట. గురువు దానికింద నాశీనుడైనతోడనే యావృక్షము పచ్చనియాకులు లేతచిగుళ్ళు గలిగి దర్శనీయ మయ్యెనట. ఈవింత దూరమునుండి సిద్ధులు గనిపెట్టిరట వారు తమకంటె నెక్కువయోగులు లేరని కడుగర్వితలై యుండువారట. తమకంటె నెక్కువ మహిమలుగల మహాత్ములు వచ్చెనని తెలిసికొని యాసిద్ధులు నానకు చుట్టుం జేరిరి. జోగులు బదిమంది జేరినప్పుడు వేదాంతచర్చ తప్ప మఱియొకవిషయమేది శ్రద్ధింపఁబడును ? ఆసిద్ధులు తమకు దుస్సాధ్యములగు వేదాంతవిషయకప్రశ్నముల నెన్నో గురువు నడిగిరి. గురువు దేనిలోను వారికిం దీసిపోవఁడయ్యె. సిద్ధులడిగిన ప్రశ్నలకన్నిటికి గురువవలీగి మనస్సునకు దత్త ణమే నాటునట్లుగ ననుభవసిద్ధమగునట్లుగా బ్రత్యుత్తరములు చెప్పి యందఱను సంతృప్తులఁజేసెను. అంతట నాసిద్ధులు నానకు తమకంటె నెక్కువ సిద్ధుడని గ్రహించి వానిం గొనియాడి తమమతమున జేరుమని ప్రార్థించిరి. నానకు దానికి సమ్మతింపక మనుష్యున కాత్మశుద్ధి సత్ప్రవర్తనము మొదలగునవి యండవలయును. గాని పై వేషములవలన లాభములేదనియు వేషభారముతోఁ బనిలేక యంతఃకరణశుద్ధికై పాటుపడవలయుననియు తానెంత

మునందు నెతగయందు జేరుట లేదనియుఁ జెప్పెను. అట్లు పలికి నానకు వారికాసమయమున గొన్ని నీతివాక్యముల నుపదేశించెనట. అవి భాషాంతరమునం దుండుటచే న నిత్యాత్మర్య మీక్రింద భొందుపరచుచున్నాఁడ. “ కాషాయాంబరము దండము ధరించుటలోను మేనెల్ల బూడిద పూసికొనుటలోను యోగము లేదు. సిరస్సు ముండనము చేయించుకొనుటలోను శంఖము లూడుటలోను యోగము లేదు. లోకాకర్షణము లచేత జట్టబడియు మనుష్యుఁడా యాకర్షణములకు లోబడక వాని కతీతుఁడై యుండుటలో నిజమైన యోగమున్నది. వట్టి మాటలవల్ల నిజమైన యోగమురాదు. ఈశ్వరుని సర్వవ్యాపకత్వ మెన్నడు తెలిసికొనుచో యఁడే యోగి. యోగము మనస్సులోనేకాని దానికి వెలుపల లేదు. యోగము గోరి దిబ్బలలో లేదు. యోగము శ్మశానములలో లేదు. ఈశ్వరైక్యము చెందుచున్నామని దొంగమూర్ఖులు బడుటలో లేదు. నానాదేశముల కరిగి తీర్థములందు మునుగుటలోలేదు. లోకాకర్షణములకు లోబడక వాని కతీతుఁడై యుండుటలోనే యోగము కలదు. మన యాదిగురువగు పరమేశ్వరుని దెలిసికొంటిమా సర్వసంశయములు నివారణములగు. అంతట ముక్తి కథలెలామలక మగును. భగవద్విషయమును దెలిసికొనగోరువాఁడు ముందుగా మనశ్శాంతి సాధింపవలయును. మనస్సు తన యిష్టమువచ్చినట్లు దిరుగుటమాని నిశ్చలమైనప్పు

డు పరంజ్యోతి తనలోనే వెలుగుచుండును. తనలో నిశ్చరత జము ప్రకాశించుచున్నట్లు తెలిసికొనుటయే యోగము.”

అనంతరము నానకు సిద్ధమతము విడిచి గంగానది ప్రవహించెడు భూములలో సంచారము చేయదలంచి పయనమయ్యెను. ఈయాత్రాచరిత్రలు సత్యమునకు ధూరములై యద్భుతములతో మహిమలతో నిండిన కల్పనాకథలై యున్నవి. నిజమైన చరిత్రము నిమిత్తము నానకునుగూర్చి వ్రాయఁబడిన ప్రాచీనగ్రంథములను మన మెంతవెదకినను నూటి కొకచోట నెక్కడనో యొక సత్యమైన వృత్తాంతముండును గాని తక్కిన దంతయు బృహత్కథలనున్న కథలకన్న నెక్కుడు చిత్రకల్పనలతో నిండియుండును.

ఆచరిత్ర లిట్లుండుటకు మూడు ముఖ్యకారణములు గలవు. అందు మొదటిది. ఆచరిత్రలు వ్రాసినవారు భాగోళ శాస్త్రప్రేమియై యెఱుంగరు. వారు జన్మమధ్యమున స్వదేశమగు పంజాబు నప్పుడప్పుడు చూచియుందురు; కాని గంగానది ప్రవహించెడి దేశములనుగాని యచ్చట నివసించు జనులను గాని వారెన్నఁడు జూచి యెఱుంగరు. ఏస్థలముల సాడక స్థితి తముగా నిండ్లవద్ద గూర్చుండి విన్నకథల నాధారములు చేసికొని చరిత్రలువ్రాయు గ్రంథకర్త లంతకంటె నెక్కువగ నేమివ్రాయగలరు. రెండవ కారణమిది. ఆచరిత్రలీయాత్రలు జరిగిన ముప్పదియేండ్ల తరువాత వ్రాయఁబడినవి. ఆవ్రాతలు

గూడ సానకుయొక్క ప్రియభక్తుడగు బలుఁడెచెప్పి వ్రాయించుటచేత బయలుదేరినవి. బలుఁడు గురువుతోగూడ దిరిగినను విద్యాగంధశూన్యుఁ డగుటచే తను మూఢవిశ్వాసముగలవాఁ డగుటచేతను గ్రంథకర్తలకు గురువు వృత్తాంతమును చెప్పునప్పుడు నిజమగు వృత్తాంతములను సరిగ జెప్పలేక తన పిచ్చి నమ్మకముల నందు జొనుపుచు చాలకాలము గడచినపిదప చేప్పుటచే సరిగా జ్ఞాపకములేక తన మందమఱికి స్ఫురించిన వన్నియుం చెలుపుచు గురుచరిత్రమందలి యీభాగమును సంశయాస్పదముగ జేసెను. మూడవకారిణమిది. గురుచరిత్రము వ్రాయునప్పటికి గురువు మృతుడయ్యెను. అతని కీర్తి యార్యావర్తమందంతట వ్యాపించె. ఎన్నో మహిమలు వాని కారోపింపబడెను. ఎన్నోయద్భుతములు వానింగూర్చి చెప్పుకొనబడెను. చరిత్రకారులు వానిమహిమలు వినినవారే గావున తాము వినినవి చుట్టుప్రక్కలజనులు చెప్పుకొనునవి యగు లోకసామాన్యసరియలతో బుస్తకములనింపిరి. ఆగ్రంథములలోనున్న విశ్వాసపాత్రములుకాని యంశములు విడిచి వాని యాత్రలు కొన్ని వర్ణితము.

అతండు గంగాతీరమునం బయనముచేసి పంగదేశమునకు వచ్చెను. అచ్చట కొంతకాలముండి పిదప సతఁ డాసామునకు బోయి యచ్చట ననేకమాసములుండెను. ఈపయనములతో ముగియుండు మిక్కిలి డస్సి తన గురువువలె భక్తిరత్న

కుండై మార్గాయాసము మరచుటకుఁగాని బలునివలె వైరాగ్యముఁ గలిగి శ్రమకోర్చుటకుఁగాని సమర్థుఁడు గాకపోయెను. అస్సాముదేశమున సంచరించుచుండ నానకు పేకుఘరీదను మహమ్మదీయయోగియొక్క వంశస్థుడైన యొకతురకం గలుసుకొనెను. వారిరువురుఁ గొన్నినాళ్ళు గలిసియుండి భగవద్విషయము లనేకములు చర్చించిరి. వారెడబాయనప్పుడు మతద్వేషములు లేక యొండొరులం గౌరవించుకొని వివాదములతో వేరైరి. అసామునుండి గురు వోధ్రదేశమునకుఁ బోయి జగన్నాథక్షేత్రమును దర్శించి యచటి యాలయమునం దర్చకులు పండాబ్రాహ్మణులు నిత్యకృత్యములలోఁ జేయు సకార్యములం జూచి యేవగించెను.

జగన్నాథక్షేత్రమునుండి నానకు దక్షిణదేశమునకుఁ బోయి యందనేక దివ్యస్థలముల సందర్శించి యక్కడనుండి సింహళద్వీపమునకుం జనెను. ఈగురువు వెళ్లినప్పటికి సింహళద్వీపమును శివనాథుఁడను రాజు పాలించుచుండెను. తన దేశమునకు మువ్వరుకొత్తమనుష్యులు వచ్చిరనియు నందు సామాన్యసన్యాసులకు బోలని యొక విరాగి గురువై యుండెననియు శివనాథరాజు విని వాని జూడగోరెను. కోరి యాతనిం జూడబోవుటకుముందు వాని ప్రజ్ఞ యెట్టిదియో భగద్వంశము సేయవచ్చిన మాయయోగియో నిజమైన సన్యాసియో వాని మనోనిశ్చలత యెట్టిదో కనుగొని యనంతరము పాని

దర్శనమునకు బోవలయునని రాజు నిశ్చయించుకొని పంచభక్త్యవరమాన్నములతోనిండిన యన్నమును, విలువగల చీని చీనాంబరములను సొగసుకత్తియలగు పశుచుకన్నయలను యోగికిఁ గానుకగాఁ బంపెను. గురునానకు మొదటి రెండు వస్తువుల జేతినో ముట్టక కన్నయలం గన్నెత్తిమాడక నిరాకరించుటయు నవి తోడ్కొనిపోయినవారు వచ్చినదారినే భగ్గుమనోరథులై పోయిరి. తన కావించిన పరిక్ష గురునందలి శారసముఁబెంప రాజు స్వయముగ నానకును సందర్శింపవచ్చి యంతటి మహాత్ముని రాకచేత తనరాజ్యము ధన్యమైనదని కొనియాడెను. ఆమహారాజుచేసిన యాదరణమునకు సంతోషుండై కాబోలు నానకు సింహాశద్వీపమునరెండుసంవత్సరములయైదుమాసములుండెను. అదీవివెడలిలాతిభూములకు నానకు పయనమైనప్పుడు మర్దనుఁడు నిరంతరప్రయాణములచేత విసికి గురువును విడిచి యధేచ్ఛం జనియెను. అట్లు మర్దనుఁడు గురువును బాసిపోయినను కొంతకాలము వాని నెడబాసియుండు నప్పటికి వాని కేమియుం దోచక పిచ్చియై తినట్లుండుటచే గురువు పిలువకపోయినను తనంతట తాను వచ్చి నానకును గలిసికొనెను.

అనంతరము గురునానకు లోకానుభవజ్ఞానము సంపాదించి భరతఖండమునకుఁ జట్టుప్రక్కలనున్న యనేక మేచ్చదేశములకుఁ బయనము చేసెను. ఆయన చూచినట్లు జెప్పుట

దీన దేశములలో నెక్కదానిపేరేనియు నీనాటిభూగోళశాస్త్రజ్ఞ లెఱుంగరు. ఆదేశములకా కాలమున నట్టి పేర్లుండునో లేక చరిత్రకారులు జగమునలేని దేశముల నూహించి గ్రంథములలో వ్రాసిరో మనము చెప్పజాలము. మనము నిశ్చయముగా నెక్కవిషయమునుమాత్రము చెప్పగలము. ఇస్లాము మతస్థాపకుడగు మహమ్మదువారి జన్మస్థలమైన యరేబియా దేశమునకు గురునానకు పోవుట నిర్వివాదాంశము. ఆదేశమునకు సముద్రయానముచేసేనో మెట్టదారినిబోయేనో చెప్పజాలముకాని అవలోచనలో పారసీకదేశపు రేవుపట్టణమగు బుషాహరునగరము నాయన జూచెను. మార్గవశమున నతఁడేయూరికిఁ బోయిన నాయూర బ్రహ్మజ్ఞానమునం దాసక్తిగల మనుష్యులంజేర్చి వారికుపదేశముజేసి జ్ఞానబీజముల నచ్చట నాటియవి పెరిగి ఫలించునని తోచినచోట్ల చిన్న సంఘము లేర్పరచి ప్రతిసమితి నెక్క పెద్దనేర్పరచి వానికి భాయి యను పేరు వెట్టి యతనియాజ్ఞకు వారు బద్ధులై యుండునట్లు శాసించి యటుపిమ్మట పోవుచువచ్చెను. హిందూదేశమునకు బడమట నున్న దేశములలో నేటికిని ధర్మశాలలుండుట కాద్యకారణమితఁడే. అట్లుసమాజములు స్థాపించుటలో గురునానకు యొక్క తలంపు కొత్తమతము స్థాపింపవలయుననికాదు. మిక్కిలి పురాతనమైన యూర్యుల యుష్మవివ్వతమును జగమునకు జాటుటయే యాయన ముఖ్యసంకల్పము. తనచేత నుప

దేశింపఁబడిన జ్ఞానవాక్యములయందు నమ్మికగల జనులు నిర్భయముగ తమధర్మముల ననుష్ఠించి యితరులకు మార్గప్రదర్శకులై యుండవలయునని యాయన యెల్లచోటుల నెక్కిచెప్పుచువచ్చె.

అరేబియా ప్రయాణములలో నానకు వాని శిష్యులు నిర్బాధకముగ నన్ని ప్రదేశములుం జూచుటకు తురక వేషములు వేసికొనిరి. నానకు సహజముగ కలహముల కిష్టపడని పరమసాధువౌటచే జగడములు రాకుండ నుంటకట్లు వేషము మార్చినకాని భయముచేత నంతమాత్రముకాదు. ఏలయన నానకు మహమ్మదువారి జన్మప్రదేశమగు మెక్కా-పట్టణము నకుఁబోయి పుణ్యభూములు చూడదలంచియు మహమ్మదీయులకు విరుద్ధములగు నాచారములనే గొన్నిటిని నెరపుచువచ్చెను. మెక్కాలో మహమ్మదీయుల కొక్క యాలయముగలను. కాబా యని దానికి బేరు. ఆయూరుకీబోయిన మహమ్మదీయుఁ డెవ్వఁడు దన కాళ్ళు కాబాయున్న వైపునకుజూపి పగలుకాని రాత్రికాని శయనింపఁడు. పండుకొన్నప్పుడు తలయే కాబావైపున నుండవలయు. నానకు తరుచుగా రాత్రులు పండుకొనునప్పుడు తనకాళ్ళు కాబావైపునకుఁ జూపుచువచ్చె. తురకలకు భయపడినవాడట్లు చేయునా? అగుడియధికారి యొకనాడు శాస్త్రవిరుద్ధముగా శయనించిన నానకునుజూచి దైవగృహమువైపు కాళ్ళుచాపుట యనాచారమని కఠినస్వర

ముతో మందలించెను. ఆతనికి గురు విట్లు ప్రత్యుత్తరమిచ్చె.
 “దేవునిగృహ మేప్రక్కను మాత్రమే యుండి యేప్రక్కను
 లేదో నాకు దెలియదు. నీవెఱుగుచువేని నాకాళ్లు చేతపట్టు
 కొని దేవుని మందిరములేని ప్రక్కకు వాటిని దొప్పుము.”
 ఆలయాధికారి వాని పలుకులు విని మతమునైనను లెక్కసే
 యక నోట పరిహాసములు సేయు మొండివాడై యుండవచ్చు
 నని భావించి వాదము ముదరసిననుక యంతేతో సరిపెట్టెను.
 మెక్కావెల్లిన మహమ్మదీయులు మహమ్మదువారు పరమపద
 మువేంచేసిన స్థానమగు మెదీనాకు వెళ్ళి యాయనసమాధిజూ
 డకపోరు. నానకు మెక్కాలో జూడవలసిన నైచిత్ర్యముల నెల్ల
 జూచి సంతృప్తుడై మెదీనాకుగూడ బోవదలంచుచుండ మర్ద
 నుడు తన గురువు మెదీనాకు జనండునుకొని యక్కడకుబోక
 తప్పదని పట్టుపట్టెను. అదివరకే నెల్లదలచిన గురువు శిష్యు
 ని ప్రోద్బలముచేత వెంటనే బయలుదేరి పండ్రొపదినమఃలు
 పయనముచేసి మెదీనాపట్టణము జేరి మహమ్మదు సమాధిం
 జూచి కొన్ని దినములచ్చట నిుండెను. ఆదినములో నతడు
 మెక్కాలో వలెనే యిక్కడను సమాధివైపుకాళ్లుచాపి శయ
 నించుచువచ్చెను. మెక్కాలోనున్న యాయజమానునికంటె
 మెదీనాలోనున్న సమాధియజమానుడు చండతరుణుడు దుర
 హంకారుడు. ఇందక్కజ మేమున్నది. దేవుని దూషించినప్పు
 డు సయితము నోరెత్తక గురువుల పేరెత్తినతోడనే రాక్షసుల

వలె మీఁదబడి మనుష్యులను దూషించి నీలగునేని జేయిచే
సికొను పరమభాగవతులు ప్రతిమతమున వేన నేలు గలరు.
మెక్కా మెదీనాపట్టణములకుఁబోయి యాపుణ్యస్థానముల జూ
చినఫిదవ మహమ్మదు వారినిగూర్చి నానకున కెట్టియభిప్రాయము
కలిగెనో శిష్యుఁడగు బలిని యీక్రిందివాక్యములవలన
స్పష్టమగును. ఈమాటలు బలుని నోటనుండి నచ్చుచును గురు
నియభిప్రాయములే యగుట నిజము.

మహమ్మదువారినిగూర్చి గురునియభిప్రాయములను బ
లుఁ డిక్రిందివిధమున చెలిపెను. మహమ్మదువాస్తవభావము
న మహత్ముల కుండవలసినంతశౌతము కానబడక కోపపు
పాలెయెక్కువ గానబడు చున్నది. పునర్జన్మరాహిత్య మగు
నంతటి నైరాగ్యము గూర్చి నాయననుండి నున్నట్లు గానబడి
దు. స్వలాభపరాయణత యక్కడక్కడ గానబడుచున్నది.
ఆయన పరిస్థితుఁడు సిమ్లాశంక చోత్రుఁడు ననుట కెంతమా
త్రము సందియములేదు గాని సంపూర్ణ మైనపవిత్రత సంపా
దించుటకు జన్మపరంపరనుండి విమోచన మొందుటకు నీమహా
త్ముఁడు మరల జన్మము నొందవలయు. ఆజన్మము హిందూ
స్తానమున నెకశూన్యనియింటఁ గావలయు. ఆయన జీవన్ముక్తి
కుఁ డైయొకానెక కాలమున బర్హాకారోహణము చేసి ఈ
శ్వరసందర్శనము చేసెనని చెప్పెడిమాటలు కేవలము కల్పిత
ములు. ఏలయన నీప్రపంచమున సృష్టింపఁబడినజంతువులె

నేత్రగోచరము లగును గాని సృష్టింపఁబడనివి కంటి కగపడవు. భగవంతుఁడు సృష్టిపదార్థములలోనివాఁడు కాఁడు. కావున నతఁడు మానవదృగ్గోచరుడగుట యసంభవము. కాని జీవాత్మ చర్మోపాధిని బాసి పరిశుద్ధావస్థ జెందినప్పుడు పరమేశ్వరసాన్నిధ్యము బడయుటకు బాత్ర మగును. పవిత్ర మైన ఖరానుగ్రంథము భగవద్వాక్యము కాదు. కారణ మేమన. భగవంతున కొకభాష లేదు.

అట్లు కొన్ని దినములు మదీనానగరమున నుండి యచ్చటివిశేషములు దర్శించుచుండ బ్రీయసోదరింజూడ నలనికి బుద్ధిపుట్టెను. ఈచెలియఁలిమిఁడ నాయనకు మొదటినుండియు నింతింత యసరాసప్రేముడి యుండెను. ఏలయన నీతోబుట్టువే చిన్ననాడతని కెన్నిసారులో శరణం బిచ్చెను. తండ్రి కరినుండై యతని పై బిట్టలుక పూనినప్పుడు కాపాడెను. తన సోదరుఁడు మిక్కిలిసితిమంతుఁ డనియు సత్యప్రియుఁ డనియు నిక్కడక్కడ యనక యవకాశమునచ్చినచోటనెల్ల వాదించుచు వచ్చెను. తాకికన్యవహారవిముఖుండై పరమేశ్వరభ్యానపరాయణుండై సోదరుఁడు మందమతి యై యున్నపుడు తనభర్తాసయితము పిచ్చివాఁ డని యెగతాళిసేయుచుండ నామెయతఁడు పరమభాగవతోత్తముఁ డని కనిపెట్టి గౌరవించెను. ఆకోరిక పొడమినతోడనే గురువు శిష్యులమేతుండై మదీనానగరమును విడిచి కొన్నిమాసములు నిరంతరప్రయాణములు

గావించి వారసికగాంధారాదిదేశము లతిక్రమించి పాంచాల దేశము ప్రవేశించి యెట్లకేలకును పురముజొచ్చి చెలియ లిగ్మహము జేరెను. అన్నయుగా జెలియలు పరస్పరసందర్శన జనితానందమున బరనశత్రువుము నొందిగాఢాల్లింగనము జేసికొనిరి. కొంతకాల మతఁడు సోదరీగృహంబున వసియించి పుణ్య భూములలో నగ్గిగణ్య మైనహిమాలయపర్వతము జూడఁదలంచెను. తలపుపుట్టగానే యతఁడు బయలుదేఱెను.

హిమాలయము హిందూస్తానమునకుత్తరమున భగవంతుఁడు నిర్మించినస్పటికపుగోడయో యనునట్లు భారతఖండలక్ష్మీశరోభాగంబునఁ దాల్చినవడ్డింపుమకుటయో యనునట్లు విరాట్లముండును. ఇది యనేకపుణ్యక్షేత్రములకు నిలయము. సరనారాయణులకు నివాస మైనబదరికాశ్రమ మిందేయున్నది. సిద్ధసాధ్యగంధర్వభేదరాదుల కిది విహారస్థాన మనియు నుమామహేశ్వరులకునికిపట్టనియు బ్రహ్మనిసురగణంబునకు సిద్ధమునివర్గమునకు-నీమహీధరకూటములు యజ్ఞవాటము లనియు గుమారస్వామికి జన్మభూమి యనియు భగీరథప్రయత్నమున నాకాశంబుననుండి మహీతలంబునకు దిగినగంగాదేవికి వసతిస్థలం బనియు నెల్లయోషధులకు నిలయం బనియు. బురాణములలో నర్ణింపఁబడినది. నుతీయు బరమభాగవతోత్తము లగుమహామహులు పరమతస్థులు తమ్ము బాధించినప్పుడు నిలువ నీడలేక తలదాచుకొనుటకు జోటు లేక యె

ట్ట కలకు దుర్గమమగునిపర్వతరాజముశీరణు వేడి గుహంతరములు నివాసములుగఁ జేసికొని సుఖించుచు వచ్చిరి. ఇట్టియా మహాశైలముయొక్క నపారమహిమము పురాణములవలననే గాక చూచిన తెరికులవలనగూడ విని దేశాటనపరాయణుడగునానకు శ్రీవణంబుల వినిన దంతయు నేత్రంబులతో జూచి యానందింపఁ దలచుట యాశ్చర్యము కాదు.

అతఁ డాపర్వతమున కరిగి యొకక్షత్రమునుండి యొకక్షత్రమున కరుగుచుఁ గంటి కగపడినబ్రహ్మవామలతోడ వేదాంతచర్చలు సేయుచు దనప్రభావమెఱుంగక తన్ను నిందించినవారిచేత నానానమానంబులం బడుచు భూషణంబులకు సంతసింపక దూషణంబులకు దురపిల్లక తనపనిచేసుకొనుచుండెను. మొట్టమొదట నతనియాస్తికభావము కర్మకాండనిరసనము జూచి యాయామతస్థులు నానిని తమతమమతంబులం జేరు మనిపిలుచి యతఁ డందు జేరక యామతముల ఖండింప వాంఛనియెడల గౌరవము జూపకపోయిరి. కాని కాలక్రమమున నతనివిశేషవిషయంబును పాటిలేనిసత్ప్రవర్తనమును పారములేనిభక్తియు సూన్యతవ్రతాశక్తియు గనుగొన్నపిదప నతఁడనాధారణపురుషుఁ డనియు సర్వవిధముల మానసియుఁ డనియుఁ దెలిసికొని యుధార్వగౌరవము గావించిరి. తోలుదొల్ల నతని సవీశ్వసింపక యనుమానముతో జూచినవారు వానిసద్గుణ సంపద యాలస్యముగ గనిపెట్టి యతఁడు తమ్ము విడిచిపోవున

ప్పుడు మఱికొంతకాల మునిసి సహనాససౌఖ్యము గలుగకపోయెగదా యని విచారించిరి. హిమాలయమున దిరుగుకాలమున శిష్యుఁ డగుమర్దునుని శరీరస్థితి చెడెను. నానకుయొక్క శరీరము శీతోష్ణములకు జంకునది కాను. రెండవశిష్యుఁ డగుబలుని శరీరము నంతగా గాసి జెందలేదు. కాని మితిఘోషింపయోచలియు నెడతెంపు లేనియావానలు నెల్లప్పుడు మంచుమీఁది పయనములు సరిగ నాహారము లభింపమి ప్రయాణకష్టములు మొదలగునవి సుకుమారుడైనయాగాయకుని యారోగ్యమునకు భంగము గలిగించెను. నానాటి కతనిస్థితి బాగుపడుటకు మారు శిష్యులు దేని గురువు యాత్మకట్టిపెట్టి పంజాబుదేశమునకుఁ బోవ నిశ్చయించెను. కాని యామండలముచేరుట కైన యవకాశము లేక యే మర్దునునిస్థితి పూర్తిగఁ జెడిపోయెను. కొన్ని దినములుమాత్రమే యతఁడు జీవింపగలుగు నని గురువునకుఁ దోచెను. అందుచేతవా రతనిని దీర్ఘప్రయాణము సేయింపక దాపున నున్న యొక పల్లెకుఁ దీసికొనిపోయి చేత వైచికిత్స చేయించి స్వహస్తములఁ దేయదగినంతయుపచారము జేసెను. బలుఁడును దనచేలికానికి శక్య మైనపరిచర్య గావించెను. ఆయుశ్యేష్ఠము లేనప్పుడు వైద్యములు నుపచారములు నిష్ప్రయోజనములు గదా. మర్దునుఁ డట్లకేలకు మృతిమొదెను. మర్దునుఁడు తనమరణానంతరమున తనదేహము దగ్ధము సేయవలసినదేకాని ఖననము చేయఁగూడద

గురువుతో మనవి జేసికొనెను. శిష్యునియిచ్చాప్రకారము గురువు కి భేదరమును భిక్షనము సేయక నగ్నిపాలు చేయుటకే కృతనిశ్చయుఁడై తద్విషయప్రయత్నములు చేసెను. అమువ్వరు కప్పుడుగలసాత్తు మూడుశాటులు ఆశాటీత్రయమును నానకు శిష్యునికి భేదరము జుట్టబెట్టి స్వహస్తనిర్మిత మైనచితి మీఁద శనమును బలుఁడుండానును బెట్టిరి. అగ్నిసంస్కారము బలునిచేత చేయఁబడక శిష్యవత్సలుఁ డాకట్టకడపటికర్మముగూడఁ దనచేతులతోనే చేసెను. శిష్యునకు చుట్టము లెవ్వరు లేమి యతనియొత్తిరక్రియలు చేయుట ధర్మమని గురువు స్వయముగానె పారతాకికక్రియలు చేసెను. నిజమైనప్రేమ యెక్కువతక్కువస్థితులుగాని వర్ణభేదముగాని పాటించనీయదు గదా. “ఉదారచిత్తానాం వసుధయేవకుటుంబః” యనునట్లు మహానుభావులకు లోకమే కుటుంబము. మర్దనుఁడు గురువ్రతతోఁ జరిసహవాసము జేయుటజేసి మౌఢ్యము బాసి జ్ఞానమించుకయైనసంపాదించెనా యని కొందఱు సంశయముపడవచ్చును. అట్లు సందియముపడుటకు వలనుపడదు. ఏలయన మంచిపూలు గుచ్చినదారమునైతియు సువాసన గలిగి యుండును. అట్లే బ్రహ్మజ్ఞానసంపన్నుఁడైననానకువంటిమహానుభావునితో జరకాలము కలసిమెలసియుండి యతఁడు సేయువేదాంతచర్చలు పలుమాఱు వినివిని యున్న మర్దనునకు జ్ఞానమంటదనుట యసంభవము. మొట్టమొదట మర్దనుఁడు నాథ

కువద్ద శిష్యుడైనప్పుడు వాడు తనజాతీయందు మిక్కుల మైనయభిమానము గలిగి యాశాపాశబద్ధుడై స్వలాభపరాయణుడై నెల్లవారి నెగతాలి సేయుస్వభావము గలవాడై చీటికి మాటికి సణుగుకొనుచు లోకవ్యవహారములయందెయ్య శక్తి గలిగి యుండెను. కాని కాలము గడచినకొలది గురువు యొక్కసబాచారసంపత్తి యీశ్వరభక్తి 'లోకోద్ధరణాశక్తి కన్నులారఁ జూచినకొలది నతనిధనకాంక్ష స్వలాభపరాయణత మొదలగు సామాన్యమానవలక్షణము లడుగంటెను. భక్తిజ్ఞానవైరాగ్యములు వానిస్థానము నాక్రమించెను. అవి హృదయమున నెలకొనుటయు నతఁడు నిరర్థకసంభాషణములతో గాలక్షేపము సేయక సణుగులుగొణుగులు మాని పరాక్షేపణము గట్టిపెట్టి జ్ఞానమార్గమున బడి బ్రహ్మనుసంధానపరాయణుడయ్యెను. అతనియందు గలిగినమార్పులు గనిపెట్టి సంతసించి యజ్ఞానకవచమును విడిచి జ్ఞానకవచమును దొడిగికొని తనశిష్యుడు దేహయాత్రచాలించినందుకు సంతసించెను.

మర్దననిమరణము నానకుయొక్కసంకల్పమానకు మార్పు కలిగించెను. పంచాబుదేశమునకుఁ బోవలయు నని యంతకుముందతఁ డాలోచించెను. కాని ప్రీయశిష్యుడైనబలుఁడు సేతుబంధరామేశ్వరయాత్ర చేయవలయునని కుశూహలపడినందున నతనిమనోరథసిద్ధి గావించుటకై యతఁడు దక్షిణాపథమున కరుగ సంకల్పించెను. ఈప్రయాణమున వానకును

కనేకులతో వేదాంతచర్చలు జరిగెను. ఆచర్చలు వివాదహేతువులు. గాక యతనికి సంతోషప్రదములై రెండవపక్షము వారికి జ్ఞానసంధాయకములై యుండెను. రామేశ్వరయాత్ర నుండి యతఁడు తిరిగివచ్చి కొందఱు సాధువులు గురుదాసువు రముజిల్లాలో నున్న బాటలె యనుపుణ్యక్షేత్రమునకుఁ జూపుచున్నారని విని యాసాధువులసహవాసము చేయుటకును తన జన్మభూమినికొకసారి సందర్శించుటకును నిశ్చయించి వారితోగలిసి యచ్చోటి కరిగెను. బాటలేగ్రామవాసులకును నచ్చట చేరినతీర్థవాసులకును సవాతనసిద్ధాంతములకు వ్యతిరేకమైనమతఃబోధ చేయుచున్న నానకుయొక్క రాకయసహ్యమయ్యెను. ఆమెమహాత్మునియెడల వారంతద్వేషభావము బూని రోయెంతకీతనముగ దూషించిరో యెంతయవమానపఱచిరో మనము చెప్పుజాలము కాని యెందరెందఱుసాధువులు తనతో వితండవాదములు చేసి వెఱపించినను వెఱవనిధిరుడుఁ పలుఫల్లయలయందుఁ బట్టణములయందు వసియించు పూర్వాచారపరాయణులకోసాసలాజ్వాలల బాటి బడనినిశ్చలుడు వేనవేలుజనులు వచ్చి ప్రశ్నలవర్షము గురిపించి నాదించి యోడిపోయి తుదికు నిందించినను మనోధైర్యము చెడనిపరమేశ్వరుడు బాటలేగ్రామము విడిచి పెడలవలసినవారై డయ్యెను. “లలితపరిచయాదవజ్ఞః” యన్నట్లు పిన్న నాటమండియుఁ దన్ను గనకుండును. దనగృహ పరిస్థితులను దీని బాల్యవిచేషితము

లను నెఱిగిన కాకులవంటి లోకుల నడుమ నున్న పుణ్య
శాంతా రతికరణుడగు పరమతపోధనుఁ డైనను వారివెక్కిరి
పులగలమైనతరి తనశాంతము చిక్కబట్ట జాలఁడు.

వంజాబుదేశము విశువకమున్ను మృతినొందిన మర్దను
ని స్థానమందు దనకు మఱియొక శిష్యుడు సంపాప్తించునే
మోయని వెనుక జొచ్చెను. ప్రియశిష్యుఁ డైనమర్దనున
కొక్కకుమారుఁ డుండె నని యతిని కిప్పుడు జ్ఞప్తికి నచ్చేను.
ఆశాలకుని పేరు సజ్జనుఁడు. ఆకుమారుఁ డెట్లున శిష్యుఁడుగ
బరిగ్రహించుటకు గురువును బలుఁడును గృతనిశ్చయు లై త
మరాక గ్రామవాసుల కెవ్వరికిం దెలియకుండునట్లు రాత్రి
ప్రాద్దుపోయిన తరువాత కొద్దెండిగ్రామమునకు వెళ్ళిరి. గు
రు హాకిమారుమూలను గూర్చుండి సజ్జనునికడకు బలుని పం
పెను. అతఁ డతిరహస్యముగ బోయి గురుసంచేశ మెఱిగిం
చినతోడనే సజ్జనుఁ డెంతకాలమునుండియో ప్రియాణ మగు
చున్నవాడ పోల గడియయాలస్యమైన జేయక వెంటనే
మూటముల్ల గట్టుకొని వానితో బయలుదేఱెను. అతనినిజూ
చి నానకు వానితండ్రియొక్క మరణవార్తను దెలిపెను. నా
నకు యొక్క తల్లియుఁ దండ్రియు గతించినా రని సజ్జనుఁ
డెఱిగించెను. గురువుముక్తి పినతండ్రి మాత్రము బ్రతికి
యుండె ననియు నివ్వమైనచో నతనిని జూడనచ్చు ననియు సజ్జ
నుఁడు విన్నవించు గతన్నాస్తి మృతినొందిన వారికొఱకు వి

చారించిన గార్యము లేదు. జీవించినయున్నవారిని జూడనక్కఱలే. దని నానకు తన జన్మస్థానమున నెక్క రాత్రియైన స్వప్నానాగ గడుపక శివ్యసమేతుడై వెడలెను.

ఈసారి గాంధార నగరమున కరుగవలయునని వారి సంకల్పము. గాంధారపురమున వసియించుచు సుప్రసిద్ధులైన బాబావలీ యను మహానుభావుని సందర్శింపవలయు నని యతడు బయలు దేతెను. ఈదారి పలుమా అతనికాలిక్కింద నలిగినదే యగుటచేత గ్రామములు బురములు బరిచితిములు. ఆముస్వరును ముల్తాను మండలములోని తలంబాపట్టణము విడిచిన తరువాత గురువు బలునితో గూడి మెల్ల మెల్లగా నెనుకబోవుట కేర్పఱచుకొని ముందరియూరకై సజ్జనుని ముందుగా బంపెను. సజ్జనుడు కొంత దూరము పోవుచున్నట్టికి వాని కొకయూగు కనబడెను. అచ్చట హిందువుల దేవాలయము మహమ్మదీయుల మసీదు నెక్క స్థలమందె యొకదానికొకటి చేరియుండెను. ఆమతాధిపతి జనపనార పీచువలె మిక్కిలి తెల్లనై వాటి వివరవర్ణంతయు వ్యాపించిన గడ్డము గలిగి వృద్ధుడని తెలియజేయుటకు యెగముమీద ముడుతలుగలిగి చూచినవారికి గౌరవభాజన మని తోచుచుండును. సజ్జనుడు గంభీరుడైన యాతనియాకారము చూచి భక్తితత్పరుడై యతని కభివాదము చేసి యతనితో బ్రసంగించెను. ఆవృద్ధుడు కొంత సంభాషణము జరిగినపిమ్మట వానిని భోజన

శాఖకు దీసికొనిపోయి మధురాహారములతో విందు సేయు
మని సేవకుల కానతిచ్చెను. సేవకులును కడుపార వానికి
మెక్కబెట్టు వారుపోలే నత్యాదరమున వానిని లోనికి దీసి
కొనిపోయి యోగిరముపెట్టుటకు మాఱు వాని కట్టినపుట్టము
లోలుచుకొని తిండిపెట్టక కాలు సేతులు గట్టి మారుమూల
గదిలో బడ్డవైచిరి. ఇదిజరిగిన కొంతసేపటికి గురుడు బలుస
మేతులై యచ్చోటికి బోయి సజ్జనుని గానక యావృద్ధుని
బిలిచి తనశిష్యుని శరీరాదులు నశింపచ యానవాలు చెప్పి
యట్టిలక్షణములు గల పడుచువాడు మీ కగుపడినాడా
యని యడిగెను. అట్టికుఱువాని మొగమైన జూడలేదని యా
యోగి భృపుడు నెక్కిపలుక వాని మాయమాటలు దొంగ
చూపులు గురువున కనుమానము గలిగించెను. తోడనే బ
లుడును దానును సజ్జనునికొఱకు పలుతావులు వెదకిరి. ఎ
ట్టకేల కన్నములేక మిక్కిలి ఖిన్నుడై యొకమూలబద్ధుడై
యున్న సజ్జనున వారు కనుంగొని వానికట్లు విప్పి విముక్తుం
డేసి యావృద్ధుం బిలిచి నిరపరాధు లగు బాటసారుల నావి
ధముగ నిష్కారణముగ దోచుకొని చెఱబెట్టవలసిన యవస
రమేమివచ్చె నని మిక్కిలి కఠినముగ నడిగిరి. అడుగుటతో
దనివినెందక గురువు కపటయోగింజూచి సాధుబాధ పరమ
పాతకమనియు నది కానించిన దురాచరణము విహలోకముగ
కుఱెడుటయే గాక పరలోకమునకుగూడ బెడి దుర్మతులపాల

గురుని ధర్మోపదేశము చేసెను. అతితక్కువైన మాయుపదేశముయొక్క వేడిమిచేత నమ్మనుసరి దొండయొక్కరాతి పొడయు గలిగి నీరై పోవ నతడు పశ్చాత్తప్తుడై దుఃఖపరకగుండై తనకాపించిన దోసమొప్పుకొని తప్పు స్థిరింపుమని వేడుకొనెను. ఆపురుషత్రయ మాస్థానము విడిచి కొంతదవ్వరుగునపుటికి మర్దనుని సమాధి యున్న యూరగుపడెను. ఆసమాధి దృష్టపథమునం బడినతోడనే భస్మరూపుడైన తనతండ్రి యాసమాధిలో నున్నాడనివిని సజ్జనుడుపితృభక్తి తరంగితాంతరంగుడై యాస్థానము విడిచి రాజుల నని గురువుతో జెప్పి యచ్చటనే శీవితశేషము గడువ నిశ్చయించుకొనెను. సజ్జనుడు తన్ను విడుచుటచేత గానము తన చెవులకింక వినబడదని గురువు వానిని విడువలేక విడువలేక విడిచెను. శుభము సంపాదించినప్పుడు మేర మీఱిన యానందమును కష్టము సంపాదించినప్పుడు పారమైన దుఃఖమును బొందుట ధీరలక్షణము గా దని శ్రీకృష్ణుడు భగవద్గీతలలో జెప్పిననీతి స్మరించుకొని యతడు సజ్జనునివియోగముకొరకు విచారము నొందలేక. అట్లు సజ్జనుని పితృసమాధిడ నెలకొలిపి బలోపేతుడై నానకు బహుదినంబులు ప్రయాణములుచేసి గాంధారుదేశమునకు హిందూదేశమునకు నడుమ నున్న కొండలలోపలసిద్ధమైన బొలాను కనుమదాటి కడుశ్రమపడి యెట్లకేలకు గాంధారము జేరెను. బాబానవ్వివారిని

మిక్కిలి ప్రేమతో నాడఁగించెను. నానకు జ్ఞానసముక్తియై న బాబానలీయొక్క సహవాస శాఖ్యము కలిపయ దినము లనుభవించి మునుపటికన్న జ్ఞానసంపన్నుడై యచ్చోటువిడచి స్వదేశాభిమాను డయ్యెను. మార్గమధ్యమున మానవం గుండను జేత్రీయు డాయన కగపడెను. ఈరాచవానికి మతా సక్తి మ్మెందు. ఎవ్వరైనదనకు సస్మతోపదేశము చేసి మంచి దారి చూపువారు దొరకుమరా యని తగినగురువునిమిత్త మ తఁడెదురుచూచు చుండెను. మంచిసీరు తాగఁబూనువారికి మహాసరోవర మగపడినట్లు నిరుపేదకు పెన్నిధి లభించినట్లు నానకువంటి జ్ఞానరత్నాకరు డాజ్ఞానదరిమినకు దొరికినతో డనే యశఁడు తనయన్మన్మముచేత లభించెనని సంతసించి య నేకదినములు సుశ్రావ జేసి బహు సంవత్సరములనుండి దేని కై య స్వేషించు చుండెనో యాబ్రహ్మజ్ఞానఫలమును దని నొంద ననుభవించెను.

తీరిగి పయనము చేయునపుడు నానకు బాలనాథపర్వ తమునెద్ద జుట్టుప్రక్కల నెక్కడ నూరుపల్లెలు లేని నట్టడవి లో మొక చెట్టుక్రింద శిష్యద్వితీయుడై దారి తెన్ను కాపక మెస గుట కాహారములేక బడలి గూర్చుండెను. ఆకొండదాపున జోగులమఠ మొకటి గలదు. ఆజోగుల కొడమఁడైనయోగి పరమదయాళువు పరోపకారపరాయణుఁడు అతని యాజ్ఞా ప్రకార మాజోగులు వృత్తహము పాయసమును సున చిల్ల

చిన్నజట్లుగా జేరి చారితప్పి పోవునాటసారులను గలిసికొని
 వారిని దళములమునకు దోడ్కొనివచ్చి సత్కరించుచుందురు.
 ఆగుఃపులలో నెక్కటి నృత్యచ్ఛాయా సూర్యుండిననానకుం
 గేనుంగొన తమమతమునకువచ్చి యతిధి గావలసినదని వానిని
 గోరెను. అతడుచ్చాయయె తనకారాత్రి నివాసయోగ్య మగు
 నెలవగుననియు దా నదివిడిచి రాననియు నర్హులత్తరము
 చెప్పెను. వారలని యుత్తరము మహానిహతి కెఱిగింప నతడు
 కడలిపోయి స్వయముగ నతని నాహ్వానముజేసెను. అతనికో
 రిక నిరాకరించుట మోబతన మగుననితలంచి గురువు తన య
 నుచురుని గలిసి మతిమున కగగి యతిధియై వారిచ్చు సత్కా
 రములనంది సొతుష్టుడయ్యెను. అతఁ డామతమున నెకటిరెం
 చుదినము లుండి మరల బయలుదేరి తెంపులేని పయనములు
 చేసి తనమామగారైన మూఁగుడు వసియించుగామము చేరె
 ను. అప్పటికతడు పదియారు సంవత్సరములనుండి ప్రయాణ
 ముచేయుచుండెను. ఆగామమునకు నానకు వచ్చివాడని వి
 నినతోడనే ముదిమిచే నవయవపటుత్వము దప్పిన మూఁగుడు
 కన్నులార నెల్లనెక్కనారి గని యతని నింటికి దోడ్కొనిరావ
 లయునని శ్రమిపడి యతడున్న ధర్మశాలకు బోయి సబహు
 మానముగ నతనిని దర్శించి తనయింటికి రమ్మని వేమకొనెను.
 గురువు బహుమానముల స్వీకరింపక యతని గృహమునకు
 బోవుటకు సమ్మతింపక హరిశ్చంద్రస్మరణమే తనకాత్మబంధు

ననియు ధర్మశాలలే తన గృహములనియు జెప్పి యతనిం బంపెను.

మామగారి గ్రామమైన పభోకరంధివాలో నానక్క రెండుమాసము లుండెను. ఆకాలములో శజ్ఞానతమః పటల ముచేత నావృతములైన యనేకమనస్సులయందు భానదీపము లను వెలిగించి వారిని యీశ్వరభక్తులుగ జేసెను. అంతకంత కతనిపేరు పరిసరభూములయందు వ్యాపించుటజేసి జ్ఞానసం పాదనము నిమిత్తము జనులు పెక్కుండ్రతని సన్నిధికి రాదొడగిరి. మాసద్వయ మాగ్రామముననున్న తరువాత ధర్మక్షేత్రమైన కురుక్షేత్రమునందు గొప్పతీర్థము జరుగునని తెలిసినందున నానకు బయ్యనిగూడి యుచ్చటి కరిగెను. ఆర్యావర్తమాన మందలి మహాపుణ్యక్షేత్రములలో కురుక్షేత్ర మొకటి. ఈ క్షేత్రముందే భగవానుడగు శ్రీకృష్ణుడు తన మేనమరదియు జెలియలి మగడును గారాపుచెలికాడునగు నరునునకు రథ సారథియై పార్థసారథినామధేయంబున బ్రసిద్ధుడై కురుపాండ వసైన్యమధ్యమున నరదంబున నిలువంబెట్టి యుపనిషత్కార మైన భగవద్గీతాశాస్త్ర మాధ్యమ డాయన కుపదేశించెను. ఈక్షేత్రమునందే కురుపాండవ రాజకుమారులు కౌరవసామ్రాజ్యము నిమిత్తము పెచ్చుపెరిగినమత్సరంబువ మహాసం గ్రామము గావించి నిహతులైరి. ఈక్షేత్రమునందే యాకాల పురాజనందను లందము కౌరవపాండవులలో నేదోయొక

పక్షముబూని మహానామప్రశయానలమునకు మిడుతలై కథా
 వశేషులైరి. మహాభారతసంగ్రామము జరిగి రమారమి యిప్పు
 టికి నాలుగువేల సంవత్సరములైనను ననేక రాజయుషులచ్చట
 రణనిహతులై వీరస్వర్గము జూరగొనుటచే నాటగోలెనది భువ
 నపావనమైన పుణ్యక్షేత్రమై పుణ్యత్మలకెల్ల సేవ్యమై పురా
 తనచరిత్రాభిలాషులకు గూడ నభిగమ్యమై విరాజిల్లుచున్నది.
 ఈకారణముచేతనే నానకాస్థలమునకు బోయి యుండును.
 ఆసంవత్సరము సమ్మేళనము మిక్కిలి గొప్పది. అన్నివర్ణా
 ములవారు నన్నిమతములవారు నచ్చట సమావేశమైరి. కాని
 కాలక్షేపము నిమిత్తము వేడుకనిమిత్తము వేళాకోళము నిమి
 త్తము విహారము నిమిత్తము వచ్చినవారే కాని తీర్థవాసుల
 లో ననేకులు నిజమైన భక్తితోడను శ్రద్ధతోడను బరమార్థ
 ముతోడను వచ్చినవారు లేరు. హోమములు గావించువారు
 స్వాధ్యాయము చేప్పవారు భజనలు సేయువారు స్నానములు
 సలుపువారు జపములు చేయువారు తపోనిరూఢులైనవారు
 ధర్మోపదేశములు చేయువారు వేదవేదము గనబడిన విగ్రహారా
 ధనము విడివిగా జరిగెను. నిష్కళంక మైనభక్తి నిజమైవనైరా
 గ్యము సత్పుత్రదానము సాధుసేవ బ్రహ్మజ్ఞాన మొదలగు
 నవచ్చట మృగ్యములయ్యెను. వానకువంటి వేదాంతకవియన్ని
 యు ససహ్యములై తోచెను. ఆజపములు తపములు దాన
 ములు ధర్మములు బ్రహ్మజ్ఞాననిష్ఠులైన యామహాత్మునకు

దలయెరు గలిగించెను. పారమార్థికులు గాక గజానుగతికు
 లైన మూఢులకులకు బుద్ధి చెప్పవలయునని తలంచి బలుని
 బిలిచి యచ్చటచెరువులోనుండి యొకచేపం దెమ్మని యతడు
 తెచ్చినయామత్యమునుదాకలో బెట్టిమండింపదొడగెను. అది
 చూడగానే తీర్థవాసులకు నతితీక్షణమైన కోపము వచ్చెను.
 అటువంటి పాపనక్షేత్రమున పరమపాపన చరిత్రులగు తీర్థవా
 సులు లక్షోపలక్షులు చూచుచుండగ నటువంటి పుణ్యదినమున
 యోగి యన్న పేరు పెట్టుకొన్న వాడు జీసహింస చేసి కడుపు
 నించికొనుటకన్న కష్టకార్యము మనోకటి లేదని యచ్చట చే
 రినవారందరు దలంచి కోపగించిరి. కొందఱు తమనాలుకలను
 యధేచ్ఛమగ నుపయోగించి వారిని కోటికి వచ్చునట్లు బండ
 బూతులు తిట్టిరి. అట్టి దురాత్ముని బ్రతుకనియ్య గూడదని
 దుష్టకర్మలు చేశబట్టుకొని చంపవచ్చిరి. వాని కాసమయము
 న నొడలే నిలియలేదు. పొంగి పొరలినచ్చుచున్న మహాసము
 ద్రమువలె జనసమూహము తిన్న నిర్మూలనము జేయుటకు
 దుష్టకట్టలతో వచ్చి మీదపడుచున్నను నతడు మహాపర్వత
 మువలె చలింపక నిర్భయముగ వారిముందర నిలిచి మీరు
 వాగ్వాదము చేసి నన్ను గెలువ దలంచిరా లేక దండప్రయో
 గముచేతనే నిర్జింపదలంచిరా యని యడిగెను. వర్షకాల మే
 ఘము లురిమిన చందమున దమకంఠము లెత్తి వారిట్లనిరి.
 వాగ్వాదముచేసి నీతప్పు నీవు తెలిసికొని యికముం దట్టివు

నెన్నడు నేనెఱుంగని నీవు ప్రమాణము చేసిన పక్షమున నిన్ను విడిచెదము. లేదా యీచేపను నీవు కోసినట్లే నిన్ను ముక్కలుముక్కలుగా గోసెదమని వారుత్తరమిచ్చిరి. అపుడు నానకు వారి కిట్లనియెను. మనుష్యుడు మాంసమునుండి పుట్టెను. మాంసముతోనే పెరుగుచున్నాడు. కావున మాంసమునందు నంతదేవు ముండవలసిన యనసరము లేదు. పూర్వాచార పరాయణులైన యామూలభక్తులు వానిమాటకు దగిన ప్రత్యుత్తరముచెప్పలేక యతడు జ్ఞానసంపన్నుడైన మహాయోగి అతని జోలికి వనము పోగూడదని చల్లచల్లగ జారిన. నానకుగురువుయొక్క ప్రతిష్ఠ దేశమంతటను ముఖ్యముగ బంజారుదేశమునను గ్రామస్థానముల న్యాపించెను. అతఁ డొకమతమును మెచ్చలేదనీ. ఒకమతమును ఖండింపలేదనీ. ఏమతమునందైనను దోషమున్న పక్షమున నాదోషముల నతఁడువిమర్శించి ఖండించుచు నచ్చెను. దీనిఫలిత మేమనగా బ్రతిమతస్థులు నతనింగూర్చిన కథలువినుచు నతని గుణగణములు భక్తిశ్రద్ధలు జెప్పుకొనుచువచ్చిరి. అంతకంతకతనికి యశస్సు డిల్లీచక్రవర్తియొక్క కొలువుకూటమువఱకు వ్యాపించెను. ఆకులమున భోగపరాయణుడైన యిబ్రహీములోడి ఢిల్లీచక్రవర్తియై యుండెను. ఆఢిల్లీ చక్రవర్తి కితనిగొడవ లక్కఱలేదు కాని యాయన యాస్థానమునందు స్వమతాభిమానియు నానకు సిద్ధాంతములయందు దేవుము గలవాఁడు నగు ముత్సదీ

యను మహమ్మదీయుఁడుండి చక్రవర్తికి నానకుమీద నమ
తద్వేషము కలుగునట్లు చెవిచెంత జేరి కొండెము లేన్నెన్నియో
చెప్పి యతని మనస్సు సానుచేసెను. ఆమహమ్మదీయుఁడు చ
క్రవర్తితో నీలైలుగున జెప్పెను. ఈనానకు మహమ్మదీయ
మతమునకె గాక హిందూమతమునకు గూడ దోహదవిగ్రహ
రాధనము సేయగూడదనియు వణాభేదము దూష్యమనియు
నితఁడు హిందువుల నధిక్షేపించును. గోవధము పాతకమనియు
మహమ్మదువారు జగదురుపు కారనియు మనల నధిక్షేపించు
ను. కావున నితఁడు భయమతస్థులకు విరోధియే కావున
సర్వవిధముల దండుకొను. ఆపలుకులు చక్రవర్తికి నచ్చెను.
ముత్సద్దికి గాని చక్రవర్తికి గాని హిందూమతము మీఁద
నిజమైన యభిమాన మున్నదని మనము నమ్మగూడదు. మ
హమ్మదీయ మతము నధిక్షేపించుటచేతనే ముత్సద్దికి నానకుపై
బట్టరాని యాగ్రహము వచ్చెను. తనమతమును దూషించి
నందుకు నానకును దండించినచో హిందువులకు గవ్వముగ
నుండు నని ముత్సద్ది హిందూమతముమీఁద నత్యంత భిమా
న మున్నట్లభినయించి చక్రవర్తి కావనకుసాధువు మీఁద
పారములేని కోపముదెప్పించెను. ఆకోపావేశమున జక్రవర్తి
నానకును జైలుసాలలో బెట్టించెను. మహాపురుషులకు గృహ
ములు కారాగృహములు చెక్కవీధిముగానే యుండు నను
మాట భోగపరాయణుడైన చక్రవర్తి యెఱుంగదు. జీవ

మొట్టొకటి మహాత్ములు కారాబద్ధులయ్యు చ్చెఱసాలలో సం
 పూర్ణ స్వాతంత్ర్యము గలవారియట్ల సంతోష భరితు లై
 యుందురు. అజ్ఞానులు యథేచ్ఛముగ విహరింప స్వాతంత్ర్య
 ము గలిగియు సంసారబద్ధులై కారాబద్ధుల కంటె సధికదుఃఖ
 ము లనుభవించు చుందురు. చక్రవర్తి గురువుయొక్క శరీర
 మునే నాలుగుగోడల నశుశుబంధించెను. కాని యాతనియా
 త్మను బాధించ జాలడు. శరీరము చెఱనుండి గడలలేకపో
 యినను విశ్రాంతిలమైన యాత్మ రోదనీ కుహరమంతయు
 స్వేచ్ఛగా విహరించి పరమేశ్వరుని పాదములనడుకు బయన
 ము సేయును. ఆ చెఱసాలలో నున్న ఖైదీలు ప్రతిదినము తిర
 గళ్ళతో గొంతపిండి విసరవలయునని నియమముండెను. కా
 రాబద్ధు లాపని బహుకష్టమున జేయవలసి వచ్చెను. నానకు
 స్వధర్మముచేయుటయం దత్యంతాసక్తిగలవాఁడు కావున దక్కిన
 వాండ్రవలె రేలు పెందలకడ నిమరవోనక విసరవలసినపిండి
 యంతయు విసిరి శయనించుచు వచ్చెను. అది యెఱుంగక
 తోడి ఖైదీలు నానకుయొక్క శిష్యులు నానకునకు మహామహి
 మలు గల్పించి నానకు స్వహస్తముతో విసరనక్కఱలేకుండ
 నతని ప్రభావముచేత వాటంతటవే తిరుగళ్ళు తిరిగె ననియు
 భగవంతుఁ డే వచ్చి విసరెననియు జెప్పకొనఁ జొచ్చిరి. మూ
 ఢవిశ్వాసము గల యానాకు జనులందఱు నామాటలు నమ్మి
 రి. దైవానుగ్రహమువలన నానకు చిరకాలము చెఱలోనుండ

డలేదు. మొగలాయి నంశస్థుడగు బెబరు కట్టికడపటిసారి హిందూదేశముపై దండువెడలి పానిపట్టువద్ద యిబ్రహీము లోడిని గెలిచి యతనిం జంపి ఢిల్లీసింహాసన మెక్కెను. అతడు గద్దెయెక్కిన యెనిమిదవనాడు మహానుభావుడైనయోగి యొకడు పూర్వచక్రవర్తి చేత నిహేతుకముగ జెఱబెట్ట బడెనని విని తక్షణమే యతనిని వదిలిపెట్టవలసినదనియు మిక్కిలి గౌరవముతో దనసన్నిధికి దోడ్కొని రాలసినదనియు నానతిచ్చెను. అతని యాజ్ఞాప్రకారము బుదెకాడు వానిని జక్రవర్తి సన్నిధికి దోడ్కొని పోయెను. చక్రవర్తి యతనితో భగవద్విషయమై సంభాషించి యతడిచ్చిన యుత్తరములకు సంప్రీతుడై ప్రీతుడై ఏడుకొలిపెను. ఏడుతరములవఱకు బేబరుసంతతివారు హిందూస్థానము పరిపాలింతురని యా సమయమున బేబరుతో నానకు చెప్పెనని కొందఱు చరిత్రకారులు వ్రాసిరి. అట్లు మొగలాయి చక్రవర్తిని వీడ్కొని నానకు మరల దేశాటన మారంభించి కాశ్మీర దేశమునకు బోయియచ్చట దనసిద్ధాంతములను బోధించి ప్రసిద్ధుడైక యొక బ్రాహ్మణుని దనమతమునం గలపుణ్ణియెను. నాటంగోలె బెక్కండు నాతనిమతమును స్వీకరించి శిష్యులైరి. కాశ్మీరమునుండి యతడు లాహోరుపురమునకు వచ్చెను. ఆపురవాసియు మిక్కిలి పలుకుబడి గలవాడు గొప్పవాడు నగు మొకతురక యమీరుగూడ నతని శిష్యుడయ్యెను.

అనంతరము నతఁడు మానుగారి యూరికి వచ్చెను. ఒకనాఁ డతఁ డాగ్రామమున నొక చెట్టుక్రింద గూర్చుండ జాటుజాతివాఁడైన యొక బాలుఁడు పశువులం దోలుకొనుచు నాదారిం బోయెను. వానిపేరుఁబూరా అతనిముఖవైఖరిం బట్టి సద్గురూపదేశము గలిగి సత్పురుషునిచేత శిక్షితుఁ డైనపక్షమున నాబాలకుఁడు మహాపురుషుఁడు కాఁ గలఁడని గురువు తెలిసికొని వానిం దనకడకు రమ్మని చేసన్న జేసెను. ఆబాలుఁడు తక్షణమే యాతనిసన్నిధికి బోయి యేలపిలిచితిరని యడిగెను. పనియేమిలేదు. ఊరకపిలిచితినిని గురు వుత్తరముచెప్పెను. లోకఖ్యాతకీర్తి యైన మహానుభావుఁడు తగవంటి యర్థకుని నిష్ఠితకముగ బిలువఁ డని యబ్బాలుఁడు తలంచి మరునాఁ డొక చెంబునిండ నేయి బోసికొని యతని దర్శనమునకుఁ జోయి తనతెచ్చిన కానుక గ్రహింపు మని ప్రార్థించెను. నీతలిదండ్రులతో జెప్పి యిది తెచ్చితి వా వారియెరుకలేక తెచ్చితివా యని నానకు డింభకు నడిగి మాతాపితలకు దెలియకుండ తెచ్చితి నని యతఁడుత్తరము చెప్ప గృహయజమానులకు దెలియకుండ దొంగతనము గఁ దెచ్చిన వస్తువు పుచ్చుకో నని బాలకుఁ డెత్త బతిమాలిన ను దానిని గ్రహింపక పంపివైచెను. అనంతర మాబాలకుఁడు ప్రితిదినము గురుసందర్శనము జేసి క్రొత్తవిషయములు జేర్చుకొనును గొంతకాలమునకాతనికి శిష్యుఁడై కుంజాబుదేశ

మందు మిక్కిలి పేరుగాంచిన సన్యాసి యయ్యెను. ఈవిధముగ హిందువులు మహమ్మదీయులుగూడ నతని శిష్యులుగనువచ్చిరి.

మామగారియూర నాలుగుసంవత్సరములుండి మామగారి మరణానంతరమున సతః శుభ్రాగ్రామము విడిచిపెట్టెను. అప్పటి కతనికరువది సంవత్సరములు నిండెను. మునుపటి వలెదీర్ఘ-ప్రాయాణములుచేయుట కోపిక లేకపోయెను. అందుచేత స్వస్థలము విడిచి దేశాంతరముల కరుగగూడ నని యతః శుభ్ర నిశ్చయించుకొనెను.

చరమావస్థ.

నానకు పట్టహాసన పూర్తి చేసినందున మునుపటి వలె సాధువులయొక్కయు సన్యాసులయొక్కయు పక్షిర్లయొక్కయు సహాధానము చేసి వేచాంతగోష్ఠితో గాలము బుచ్చుట కవకాశము లేకపోయెను. ఏదోయొకచోట స్థిరముగా నుండి పశ్చిమవయాస్సు గమపవలయునని నిశ్చయించి యేగ్రామము తనకనుకూలముగా నుండునోయని యతః విచారింపఁదొడఁగెను. అట్లొకస్థానమేర్పరచుకొనక మునుపు జన్మభూమియగు తాల్వొండి కరిగి పితృవంశస్థులలో హతశేషుల నొకసారి చూడవలయునని కోరిక గలిగినందున నతఁడచ్చట కరిగెను. అతని పినతండ్రి యగులుల్లమాత్రముప్పటికి జీవించి యుండెను. గ్రానకు పినతండ్రియింట భనునైదు దినములు

డెను. యావజ్జీవ మచ్చటనే యుండవలసిన దని పినతండ్రి నానకు ననేకవిధముల బ్రతిమాలెను. కాని యతఁడు దానికి సమ్మతంపలేదు. నానకు తన్ను విడిచిపోవునప్పుడు పినతండ్రి గుఱ్ఱమొకదానిని తెచ్చి సుకరముగ బ్రయాణము సేయుటకు పీలుగ నుండును గనుక దానినైన బరిగ్రహింపవలసిన దని పలువిధముల వేడుకొనెను. అదియు బరిగ్రహింపక నానకు వానికిట్లనియె. నేను భగవంతుని కొలుపు చేయుచున్నాను. ఇప్పుడు నామనస్సులో నేవిధమైన సంతాపము గాని బెంగ గాని భయము గాని సందేహము గాని లేదు. ఇది పెట్టుబడి లేనివ్యాపారము కాని లాభము విశేషముగ వచ్చుచున్నది. ఇది యిమ్మని అది యిమ్మని యడుగునారు లేరు. ఎంతయద్భుతవంతులకొ గాని యిటువంటి బేరము తగులునా అట్లు చెప్పి పినతండ్రిని ఏడ్వొని చిరకాలమునుండి తన్ను సేవించుచున్న బలుని తన శుశ్రూషాబంధమునుండి విడిపించి యధేచ్ఛముగ విహరింపవలసిన దని యానతిచ్చి బియాసునదీతీరమున మిక్కిలిమనోహర మైనయొక స్థానము తనకు నిలయముగ నేర్పరచుకొని యాస్థానమునకు విశ్వకర్త యగుపరమేశ్వరునిపేరు పెట్టదలచి కర్తారపురమని నామమిడెను. ఇచ్చట సాధువులు యోగులు పెక్కుండు చేరి యతనిని సేవించి యతని సహవాససౌఖ్య మనుభవించిరి. అతనిభార్య యగుచూసేదేవియు నానకుయొక్క కొడుకులు గూడ నచ్చటనే కేరి. అవిడ్డలు

వచ్చిరని యాతని కానందములేదు. విచారములేదు. సన్యా
సులకు తమమనస్సే సమస్తానందములు గలుగ జేయును. గాని
శావ్యవస్తువులు సంతోష మొసంగ జాలవు. అతఁ డీవిధ
ముగ నొకచోట స్థిరముగ నుండుటవలన గొప్ప ప్రయోజన
ము గలిగెను. ఆమహాత్ముఁ డదినఱకు బోధించిన బోధనము
లవలనను గానముచేసిన గీతములవలనను చేసిన వాదముల
వల్లను నతని యభిప్రాయములు చెలియుచుండినను నవి యొక
వరుసలేక చెదిరి విడివిడిగా నుండుటచేత నెల్లనాఁకి సులభము
గ లభింపకుండెను. పూర్వోత్తర సందర్భములు చక్కగా
గమనించి యవి యొక వో జేర్చివ్రాసి లోకుల కుపయోగము
గనుండునట్లు చేయవలసిన భారము తనపై నుండెను. ఒకచో
స్థిరముగ నుండుటవలన గలుగు ముఖ్యప్రయోజన మిదియె.
ఆకర్తారపురమందుండి నానకు తనవని నెఱవేర్చుచుండ లెహ
నుడను నొకక్షత్రియుఁడు విష్ణుదేవి యనుక్షత్రియునకు యా
తనిపోవుచు సిగ్గామమునకు బోయి యచ్చోట మహానుభావు
ఁడొకఁడున్నాఁడనివిని యాతని సందర్శించెను. ఆక్షత్రియుఁడు
కర్తారపురమున నొక్కదినము మాత్రమే యుండునలచెను.
కాని నానకుయొక్క బోధామృతపానముచేత నతఁడు పరవ
శుడై యచ్చోట విడువజాలక నిరంతర శుశ్రూషలచేతను
పరమార్థగ్రహణముచేతను వినుచునివేక సంపత్తిచేతను స
త్ప్రవర్తనముచేతను గురువుయొక్క యుగుగ్రహము బ్రహ్మసేవు

గురుశిష్యులకు గలపరిచయము స్వల్పకాలమునుండి యైనను నారాచవానిభక్తిజ్ఞానవైరాగ్యములు గురుప్రమానస్సను సంపూర్ణముగ గరగించి యతనియందు పుత్రీవాత్సల్యము గలిగెను.

తనయసంతరమున దాను బోధించిన మతములోకము నకు బోధించుటకుఁ దగినవాఁ డారాచవాఁడే యని నానకు వానినే పీఠాధిపతిని జేసెను. ఈకార్యము చూసీదేవికి మిక్కిలి కష్టముగ నుండెను. పీఠాధిపత్యము కుటుంబమునకు నొరవము విశేషముగ గలిగించుటయే గాక కట్టుములు కానుకలు మొదలగువానిరూపమున ధనలాభము గూడ గలిగించును గావున నట్టిమహాపదవి తనకొడుకులకు రాక పరాధీనమగుట చే నాయిల్లాలు మిక్కిలివగచి యది తనపుత్రులయందె నిలుపు మని యతినిం బ్రార్థించెను. కాని మతబోధకుఁ డైన పీఠాధిపతికుండవలసిన లక్షణములేవియుఁ దనకుమారులయందు బొడకట్టక ఖేత్రీయునియందె పొడగట్టుటచేత నతఁడు లోకోపకారార్థమై పుత్రీస్నేహ మొకచూలకు దోచి మతవ్యాప్తియే ప్రభావముగ జేసికొని యిల్లాలిమొఱులు పెడచెవిని బెట్టి రాచవానినే పీఠమునఁ బ్రతిష్ఠించి యతనికి యంగదుఁడనునా మమిచ్చెను. చూసీదేవి నెట్లయిన తనకావించిన యేర్పాటుకొండంబరుపఁదలంచి నానకు తనకుమారులను రాచవానిని బలుసారులు భార్య యెట్టయేదుట బహువిధముల శోధించెను. అశోధనలలో ఖేత్రీయుఁడె సర్వవిధముల శ్రేష్ఠుఁ డని చూ

దేవికింగూడ దోచుటంజేసి సత్యమొప్పుకొనక తప్పునుగావున మనసులో నిష్టము లేకపోయినను నామె రాచవానినె బ్రతి ప్తింపఁ దగు నని నోటితో ననెను.

ఆమహాపదప్రతిష్ఠఁడగు తన శిష్యుఁడు మత్సరగ్రస్తులైన జనులచేత బీడింపఁబడకుండ నతని స్వగ్రామమునకే బోయి యుండవలసినదని శాసించెను. తను నచ్చినపవి సమాప్తమైనందున నానకు దేహత్యాగము చేయవలసినకాలము సమీపించు చున్నదని గ్రహించి యందుకు నన్నుద్ధ డయ్యెను. మరణము సమీపించు చున్నదని యాతఁడు తెలిసికొని యొక నాడతడు కేపురాత్రిలోపుగ నేను లోకాంతరమున కేగుదునని చెప్పెనట. అతని బసకు సమీపమున నొక మర్రిచెట్టు గలదు. అచ్చట మతనికి మిక్కిలి ప్రీయము. అతఁడు పలుమాఱు అందాని నీడను నపయించి నుఖించెను. అదినమునగూడ సతఁ డాచెట్టుకిందనే తన సెజ్జలపరపించుకొని పండుకొనియెను. ఆమహాత్మునకు గాలము సమీపించినదని విని హిందువులు మహమ్మదీయులు గూడ గడసారి యాతని దర్శనము జేయగోరి గుంపులు గుంపులుగ బోయి చూచి ధన్యులైరి. మరణము నిమిత్తము ప్రత్యేకముగ నతఁడు గట్టించుకొన్న యింటిలోనికి దన్ను తీసుకొని పొమ్మని సాయంకాల మతఁడు కోరెను. ఆగృహమున స్వబంధువులయొక్కయు శిష్యుగణము యొక్కయు సన్నిధి నతఁడు 1526 వ సంవత్సరమున నాశ్వ

యుజ శుద్ధ దశమినాడు జామురాత్రియూడగ బరమపదము
 నొందెను. చూసేదేవియు గొడుగులు పీఠాధిపత్యము తమ
 కుటుంబములో నుంచవలసినదని కట్టకడపటి దినమున సము
 తము గురుని యనుగులపైబడి వేడుకొనిరి. కాని యతడు
 నిశ్చయముడై వారివేడుకలుతోసిపుచ్చెను. గురుక శేఖరమునకు
 దహనసంస్కారము చేయదలంచి హిందువులూ శవమును
 రుద్రభూములకడకు గొనిపోయిరి. అది విని యంతయు మహా
 మృదీయులు నానకు తమ మతమే బోధించె ననియు దమనా
 డే యనియు శవము తమ యధీనమే కావలసినదనియు వా
 దించి శవమును ఖననము చేయుటకై తెమ్మనిరి. హిందువు
 లందుకు సమ్మతించకపోగా రెండుతెగలకు భయంకరమైన
 కలహము వచ్చుటకు సిద్ధమయ్యెను. ఉభయులు కత్తులు
 దూసిరి. అప్పుడొకజ్ఞాని యాగుంపులోనుండి వచ్చి నానకు
 నంటి మహాత్ములు తమక శేఖరములోనుగూడ విడిచి పోవరు
 నుండి యని పలికెను. ఆమాట విని హిందువులు మహామృదీ
 యులు గూడ క శేఖరమును మున్ను బెట్టిన నెలవునకు బోయి
 చూడ నచ్చట శవము లేకపోయెను. ఎల్లవారు విస్మితులైరి.
 ఆయన కప్పుకొన్న దుప్పటి మాత్రము లభించుటంజేసి యది
 హిందువులు మహామృదీయులు రెండుతునకలు చేసి చెరియొక
 తునక పుచ్చుకొనిరి. హిందువు లాతునకను దహనము చేసిరి.
 తునకలు నెలపూడ్చిపెట్టిరి. ఈవిధముగ మహానుభావుడైన

సేదకుటుంబము పుట్టి తనవిజ్ఞానసంపత్తిచేత జగద్గురు
కేతకడయై డెబ్బదియేండ్లు జీవించి జీవితకాలమున ను
ంపమైనను వ్యర్థముచేయక జ్ఞానసంపాదనమునందే విని
గించి సంసారశృంఖలముల నానముగ నను ద్రొంపి
వియ్యెవ్వరికొలుపు సేయక దేవ దేవునికొలువే చేసి చరితా
ర్థుడై యాతని సాన్నిధ్యము బడసెను.

నానకు సాపించిన మతము పేరు సీకుమతము. తస్మత్సత్తు
లు సీకులు అని వ్యవహరింపఁ బడుచున్నారు. వీరు సంజాలు
దేశమున విశేషముగ నున్నారు. నానకు యొక్క మతము
చైతన్య వైష్ణవమతమువలె బసవేశ్వరుని జంగము మతమువలె
వర్ణభేదశూన్యులై భక్తిరసప్రభావమైయుండును. విగ్రహారా
ధనము చేయ గూడదని నానకు బోధించెను. వేదమునం
దితనికి గౌరవము కలదు కాని యిదియే పరమప్రమాణ మని
యతఁ డొప్పుకొనలేదు. జీవహింసాస్పదములైన క్రితువులు
మొదలగు కర్మలు పనికిరావని యతఁడుగర్హించెను. ఈశ్వరుఁ
డొక్కడే యనియు నతఁడు సర్వశక్తుఁడనియు సృష్టిస్థితి లయ
కారుఁడు డనియు భక్తిచేతనే యతఁడు సాధ్యుఁ డగుననియు
నితనియొశయము. శంకరరామానుజమధ్యాచార్యులవలె నితఁ
డు విద్వాంసుఁడు గాఁడు. జీవాత్మపరమాత్మభేదములు విచా
రించి యతఁడు తత్వసిద్ధయములు చేయలేదు. భక్తిజ్ఞానవైరా
గ్యములవలన మానవుఁడు సాపబంధములు విడిచి యీశ్వరసా

న్నిధ్యము నెందునని యతడు బోధించెను. నీకులమతము పేరు ఆదిగ్రంథము. దీనికే గ్రంథసాహెబులని దీనిలో నానకుయొక్కయు నతని యనంతరమున మతలైన గురువులయొక్కయు సిద్ధాంతము లున్నవి. ఇతడు సీదాసు కబీరుదాసు మొదలగువారియట్లే పరమభాగవత్తముడు. ఈమతము పదియవ గురువగు గురుగోవిందుని లమున మహాస్మతమైన స్థితికి వచ్చెను.

8051

సమాప్తము.

National Library
Calcutta-27



CBA000004871.TEL